

eul_wid: cbm-bb

Εὐριπίδης · Euripides

Helena

Ἑλένη

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΕΛΕΝΗ
- 1.1 Νείλου μὲν αἶδε καλλιπάρθενοι ῥοαί,
1.2 ὃς ἀντὶ δίας ψακάδος Αἰγύπτου πέδον
1.3 λευκῆς τακείσης χιόνος ὑγραίνει γύας.
1.4 Πρωτεὺς δ' ὅτ' ἔζη τῆσδε γῆς τύραννος ἦν,
5.1 [Φάρον μὲν οἰκῶν νῆσον, Αἰγύπτου δ' ἄναξ,]
5.2 ὃς τῶν κατ' οἶδμα παρθένων μίαν γαμεῖ,
5.3 Ψαμάθην, ἐπειδὴ λέκτρ' ἀφῆκεν Αἰακοῦ.
5.4 τίκτει δὲ τέκνα δισσὰ τοῖσδ' ἐν δώμασιν,
5.5 Θεοκλύμενον ἄρσεν' [†ὅτι δὴ† θεοὺς σέβων
10.1 βίον διήνεγκ'] εὐγενῇ τε παρθένον
10.2 Εἰδῶ, τὸ μητρὸς ἀγλαίσμ', ὅτ' ἦν βρέφος·
10.3 ἐπεὶ δ' ἐς ἥβην ἦλθεν ωραίαν γάμων,
10.4 καλοῦσιν αὐτὴν Θεονόην· τὰ θεῖα γὰρ
10.5 τὰ τ' ὄντα καὶ μέλλοντα πάντ' ἠπίστατο,
15.1 προγόνου λαβοῦσα Νηρέως τιμὰς πάρα.
15.2 ἡμῖν δὲ γῇ μὲν πατρὶς οὐκ ἀνώνυμος
15.3 Σπάρτη, πατὴρ δὲ Τυνδάρεως· ἔστιν δὲ δὴ
15.4 λόγος τις ὡς Ζεὺς μητέρ' ἔπατ' εἰς ἐμὴν
15.5 Λήδαν κύκνου μορφώματ' ὄρνιθος λαβών,
20.1 ὃς δόλιον εὐνήν ἐξέπραξ' ὑπ' αἰετοῦ δίωγμα φεύγων, εἰ σαφὴς οὗτος λόγος·
20.2 Ἑλένη δ' ἐκλήθην. ἃ δὲ πεπόνθαμεν κακὰ
20.3 λέγοιμ' ἄν. ἦλθον τρεῖς θεαὶ κάλλους πέρι
20.4 Ἰδαῖον ἐς κευθμῶν' Ἀλέξανδρον πάρα,
25.1 Ἥρα Κύπρις τε διογενὴς τε παρθένος,

25.2 μορφῆς θέλουσαι διαπεράνασθαι κρίσιν.
25.3 τοῦμόν δὲ κάλλος, εἰ καλὸν τὸ δυστυχές,
25.4 Κύπρις προτείνας' ὥς Ἀλέξανδρος γαμεῖ,
25.5 νικᾷ. λιπὼν δὲ βούσταθμ' Ἰδαῖος Πάρις
30.1 Σπάρτην ἀφίκεθ' ὥς ἐμὸν σχήσων λέχος.
30.2 Ἦρα δὲ μεμφοθεῖς οὔνεκ' οὐ νικᾷ θεὰς
30.3 ἐξηγέμωσε τᾶμ' Ἀλεξάνδρῳι λέχη,
30.4 δίδωσι δ' οὐκ ἔμ' ἀλλ' ὁμοιώσας' ἐμοὶ
30.5 εἰδωλον ἔμπνουν οὐρανοῦ ξυνθεῖς' ἄπο
35.1 Πριάμου τυράννου παιδί· καὶ δοκεῖ μ' ἔχειν,
35.2 κενὴν δόκησιν, οὐκ ἔχων. τὰ δ' αὖ Διὸς
35.3 βουλευμάτων' ἄλλα τοῖσδε συμβαίνει κακοῖς·
35.4 πόλεμον γὰρ εἰσήνεγκεν Ἑλλήνων χθονὶ
35.5 καὶ Φρυγίῃ δυστήνοισιν, ὥς ὄχλου βροτῶν
40.1 πλήθους τε κουφίσειε μητέρα χθόνα
40.2 γνωτὸν τε θεῖη τὸν κράτιστον Ἑλλάδος.
40.3 Φρυγῶν δ' ἐς ἀλκὴν προυτέθην ἐγὼ μὲν οὐ,
40.4 τὸ δ' ὄνομα τοῦμόν, ἄθλον Ἑλλησιν δορός.
40.5 λαβὼν δέ μ' Ἑρμῆς ἐν πτυχαῖσιν αἰθέρος
45.1 νεφέλῃι καλύψας—οὐ γὰρ ἡμέλησέ μου
45.2 Ζεὺς—τόνδ' ἐς οἶκον Πρωτέως ἰδρύσατο,
45.3 πάντων προκρίνας σωφρονέστατον βροτῶν,
45.4 ἀκέραιον ὥς σώσαιμι Μενέλεωι λέχος.
45.5 καὶ γὰρ μὲν ἐνθάδ' εἴμ', ὁ δ' ἄθλιος πόσις στράτευμ' ἀθροίσας τὰς ἐμὰς ἀναρπαγὰς
45.6 θηρᾷ πορευθεὶς Ἰλίου πυργώματα.
45.7 ψυχαὶ δὲ πολλαὶ δι' ἔμ' ἐπὶ Σκαμανδρίοις ῥοαῖσιν ἔθανον· ἡ δὲ πάντα τλαῖς' ἐγὼ
45.8 κατάρατός εἰμι καὶ δοκῶ προδοῦς' ἐμὸν
55.1 πόσιν συνάψαι πόλεμον Ἑλλησιν μέγαν.
55.2 τί οὖν ἔτι ζῶ; θεοῦ τόδ' εἰσήκουσ' ἔπος
55.3 Ἑρμοῦ, τὸ κλεινὸν ἔτι κατοικήσειν πέδον
55.4 Σπάρτης σὺν ἀνδρὶ, γνόντος ὥς ἐς Ἴλιον
55.5 οὐκ ἦλθον, ἦν μὴ λέκτρ' ὑποστρώσω τινί.
60.1 ἔως μὲν οὖν φῶς ἡλίου τόδ' ἔβλεπεν
60.2 Πρωτεύς, ἄσυλος ἦ γάμων· ἐπεὶ δὲ γῆς
60.3 σκότῳ κέκρυπται, παῖς ὁ τοῦ τεθνηκότος
60.4 θηρᾷ γαμεῖν με. τὸν πάλαι δ' ἐγὼ πόσιν
60.5 τιμῶσα Πρωτέως μνήμα προσπίτνω τόδε
65.1 ἰκέτις, ἴν' ἀνδρὶ τὰμὰ διασώσῃ λέχη,
65.2

ὥς, εἰ καθ' Ἑλλάδ' ὄνομα δυσκλεῆς φέρω,
 65.3 μὴ μοι τὸ σῶμά γ' ἐνθάδ' αἰσχύνην ὄφληι.
 65.4 ΤΕΥΚΡΟΣ
 68.1 τίς τῶνδ' ἐρυμνῶν δωμάτων ἔχει κράτος;
 68.2 Πλούτῳ γὰρ οἶκος ἄξιος προσεικάσαι
 70.1 βασιλεία τ' ἀμφιβλήματ' εὐθριγκοί θ' ἔδραι.
 70.2 ἔα·
 70.3 ὦ θεοί, τίν' εἶδον ὄψιν; ἐχθίστης ὁρῶ
 70.4 γυναικὸς εἰκὼ φόνιον, ἥ μ' ἀπώλεσεν
 70.5 πάντας τ' Ἀχαιούς. θεοί ς', ὅσον μίμημ' ἔχεις
 75.1 Ἑλένης, ἀποπτύσειαν. εἰ δὲ μὴ 'ν ξένηι
 75.2 γαίαι πόδ' εἶχον, τῶιδ' ἂν εὐστόχῳ πτερῶι
 75.3 ἀπόλαυσιν εἰκοῦς ἔθανες ἂν Διὸς κόρης. Ελ. τί δ', ὦ ταλαίπωρ', ὅστις εἶ μ' ἀπεστράφης
 75.4 καὶ ταῖς ἐκείνης συμφοραῖς ἐμὲ στυγεῖς;
 80.1 Τε. ἤμαρτον ὀργῇ δ' εἶξα μάλλον ἢ μ' ἐχρῆν·
 80.2 μισεῖ γὰρ Ἑλλάς πᾶσα τὴν Διὸς κόρην.
 80.3 σύγγνωθι δ' ἡμῖν τοῖς λελεγμένοις, γύναι.
 80.4 Ελ. τίς δ' εἶ; πόθεν γῆς τῆσδ' ἐπεστράφης πέδον;
 80.5 Τε. εἶς τῶν Ἀχαιῶν, ὦ γύναι, τῶν ἀθλίων ...
 85.1 Ελ. οὐ τᾶρα ς' Ἑλένην εἰ στυγεῖς θαυμαστέον.
 85.2 [ἀτὰρ τίς εἶ πόθεν; τίνος ἐξαυδᾷ σε χρή;
 85.3 Τε. ὄνομα μὲν ἡμῖν Τεῦκρος, ὁ δὲ φύσας πατήρ
 85.4 Τελαμῶν, Σαλαμῖς δὲ πατρὶς ἢ θρέψασά με.
 85.5 Ελ. τί δῆτα Νείλου τούσδ' ἐπιστρέφει γύας;
 90.1 Τε. φυγὰς πατρώιας ἐξελήλαμαι χθονός.
 90.2 Ελ. τλήμων ἂν εἴης; τίς δέ ς' ἐκβάλλει πάτρας;
 90.3 Τε. Τελαμῶν ὁ φύσας; τίν' ἂν ἔχοις μάλλον φίλον;
 90.4 Ελ. ἐκ τοῦ; τὸ γάρ τοι πρᾶγμα συμφορὰν ἔχει.
 90.5 Τε. Αἴας μ' ἀδελφὸς ὥλες' ἐν Τροίᾳ θανών.
 95.1 Ελ. πῶς; οὐ τί που σῶι φασγάνῳ βίου στερεῖς;
 95.2 Τε. οἰκεῖον αὐτὸν ὥλες' ἄλμ' ἐπὶ ξίφος.
 95.3 Ελ. μανέντ'; ἐπεὶ τίς σωφρονῶν τλαίη τάδ' ἄν;
 95.4 Τε. τὸν Πηλέως τιν' οἶσθ' Ἀχιλλέα γόνον;
 95.5 Ελ. ναί·
 99.1 μνηστήρ ποθ' Ἑλένης ἦλθεν, ὥς ἀκούομεν. Τε. θανὼν ὅδ' ὅπλων ἔριν ἔθηκε συμμάχους.
 99.2 Ελ. καὶ δὴ τί τοῦτ' Αἴαντι γίγνεται κακόν;
 99.3 Τε. ἄλλου λαβόντος ὅπλ' ἀπηλλάχθη βίου.
 99.4 Ελ. σὺ τοῖς ἐκείνου δῆτα πῆμασιν νοσεῖς;
 99.5

- Τε. ὀθούνεκ' αὐτῶι <γ> οὐ ξυνωλόμην ὁμοῦ.
- 105.1 Ελ. ἦλθες γάρ, ὦ ξέν', Ἰλίου κλεινὴν πόλιν; Τε. καὶ ξύν γε πέρσας αὐτὸς ἀνταπωλόμην.
- 105.2 Ελ. ἤδη γὰρ ἦπται καὶ κατείργασται πυρί;
- 105.3 Τε. ὥστ' οὐδ' ἔχνος γε τειχέων εἶναι σαφές.
- 105.4 Ελ. ὦ τλῆμον Ἑλένη, διὰς ἀπόλλυνται Φρύγες.
- 110.1 Τε. καὶ πρὸς γ' Ἀχαιοί· μεγάλα δ' εἴργασται κακά.
- 110.2 Ελ. πόσον χρόνον γὰρ διαπεπόρθηται πόλις;
- 110.3 Τε. ἑπτὰ σχεδὸν τι καμπίμους ἐτῶν κύκλους.
- 110.4 Ελ. χρόνον δ' ἐμείνατ' ἄλλον ἐν Τροίαι πόσον;
- 110.5 Τε. πολλὰς σελήνας, δέκα διελθούσας ἔτη.
- 115.1 Ελ. ἦ καὶ γυναῖκα Σπαρτιατὶν εἴλετε;
- 115.2 Τε. Μενέλαος αὐτὴν ἦγ' ἐπισπᾶσας κόμης.
- 115.3 Ελ. εἶδες σὺ τὴν δύστηνον, ἣ κλυὼν λέγεις;
- 115.4 Τε. ὥσπερ σέ γ', οὐδὲν ἦσσον, ὀφθαλμοῖς ὀρῶ.
- 115.5 Ελ. σκόπει δὲ μὴ δόκησιν εἶχετ' ἐκ θεῶν.
- 120.1 Τε. ἄλλου λόγου μέμνησο, μὴ κείνης ἔτι.
- 120.2 [Ελ. οὕτω δοκεῖτε τὴν δόκησιν ἀσφαλῆ;
- 120.3 Τε. αὐτὸς γὰρ ὅσσοις εἰδόμην, καὶ νοῦς ὀραῖ.]
- 120.4 Ελ. ἤδη δ' ἐν οἴκοις σὺν δάμαρτι Μενέλεως;
- 120.5 Τε. οὐκ οὖν ἐν Ἀργεὶ <γ> οὐδ' ἐπ' Εὐρώτῃ ῥοαῖς.
- 125.1 Ελ. αἰαῖ· κακὸν τόδ' εἶπας οἷς κακὸν λέγεις.
- 125.2 Τε. ὥς κεῖνος ἀφανὴς σὺν δάμαρτι κλήζεται.
- 125.3 Ελ. οὐ πᾶσι πορθμὸς αὐτὸς Ἀργείοισιν ἦν;
- 125.4 Τε. ἦν, ἀλλὰ χειμῶν ἄλλος' ἄλλον ὥρισεν.
- 125.5 Ελ. ποίοισιν ἐν νώτοις ποντίας ἁλός;
- 130.1 Τε. μέσον περῶσι πέλαγος Αἰγαίου πόρου.
- 130.2 Ελ. κακὰ τοῦδε Μενέλεων οὔτις οἶδ' ἀφιγμένον;
- 130.3 Τε. οὐδεὶς· θανὼν δὲ κλήζεται καθ' Ἑλλάδα.
- 130.4 Ελ. ἀπωλόμεσθα Θεστιᾶς δ' ἔστιν κόρη; Τε. Λήδαν ἔλεξας; οἴχεται θανοῦσα δή.
- 135.1 Ελ. οὐ πού νιν Ἑλένης αἰσχρὸν ὦλεσεν κλέος;
- 135.2 Τε. φασίν, βρόχῳ γ' ἄψασαν εὐγενῆ δέρην.
- 135.3 Ελ. οἱ Τυνδάρειοι δ' εἰσὶν ἢ οὐκ εἰσὶν κόροι;
- 135.4 Τε. τεθνᾶσι κοῦ τεθνᾶσι· δύο δ' ἐστὸν λόγῳ.
- 135.5 Ελ. πότερος ὁ κρείσσων; ὦ τάλαιν' ἐγὼ κακῶν.
- 140.1 Τε. ἄστροις σφ' ὁμοιωθέντε φάς' εἶναι θεῶ.
- 140.2 Ελ. καλῶς ἔλεξας τοῦτο· θάτερον δὲ τί;
- 140.3 Τε. σφαγαῖς ἀδελφῆς οὐνεκ' ἐκπνεῦσαι βίον.
- 140.4 ἄλλις δὲ μύθων· οὐ διπλᾷ χρήζω στένειν.
- 140.5

ὦν δ' οὐνεκ' ἦλθον τούσδε βασιλείους δόμους,
 145.1 τὴν θεσπιωιδὸν Θεονόην χρήζων ἰδεῖν,
 145.2 σὺ προξένησον, ὥς τύχῳ μαντευμάτων
 145.3 ὅππῃ νεὼς στείλαιμ' ἄν οὐρίον πτερὸν
 145.4 ἐς γῆν ἐναλίαν Κύπρον, οὗ μ' ἐθέσπισεν
 145.5 οἰκεῖν Ἀπόλλων, ὄνομα νησιωτικὸν Σαλαμῖνα θέμενον τῆς ἐκεῖ χάριν πάτρας.
 145.6 Ελ. πλοῦς, ὦ ξέν', αὐτὸς σημανεῖ· σὺ δ' ἐκλιπὼν
 145.7 γῆν τήνδε φεῦγε, πρίν σε παῖδα Πρωτέως
 145.8 ἰδεῖν, ὃς ἄρχει τῆσδε γῆς· ἄπεστι δὲ
 145.9 κυσὶν πεποιθὼς ἐν φοναῖς θηροκτόνοις·
 155.1 κτείνει γὰρ Ἑλλήν' ὄντιν' ἄν λάβῃ ξένον.
 155.2 ὅτου δ' ἕκατι μήτε σὺ ζήτει μαθεῖν
 155.3 ἐγὼ τε σιγῶ· τί γὰρ ἄν ὠφελοῖμί σε;
 155.4 Τε. καλῶς ἔλεξας, ὦ γύναι· θεοὶ δέ σοι
 155.5 ἐσθλῶν ἀμοιβὰς ἀντιδωρησαίατο.
 160.1 Ἑλένη δ' ὅμοιον σῶμ' ἔχους' οὐ τὰς φρένας
 160.2 ἔχεις ὁμοίας ἀλλὰ διαφόρους πολύ.
 160.3 κακῶς ὄλοιτο μηδ' ἐπ' Εὐρώτᾳ ῥοὰς ἔλθοι· σὺ δ' εἵης εὐτυχῆς αἰεὶ, γύναι.
 160.4 Ελ. ὦ μεγάλων ἀχέων καταβαλλομένα μέγαν οἶκτον
 165.1 ποῖον ἀμιλλαθῶ γόον ἢ τίνα μοῦσαν ἐπέλθω
 165.2 δάκρυσιν ἢ θρήνοις ἢ πένθεσιν; αἰαῖ.
 165.3 πτεροφόροι νεάνιδες,
 165.4 παρθένοι Χθονὸς κόραι,
 165.5 Σειρήνες, εἴθ' ἐμοῖς
 170 ἱγίοις μόλοιτ' ἔχουσαι Λίβυν
 171a λωτὸν ἢ σύριγγας ἢ
 171b φόρμιγγας αἰλίνοις κακοῖς†
 172.1 τοῖς ἐμοῖσι σύνοχα δάκρυα,
 172.2 πάθεσι πάθεα, μέλεσι μέλεα,
 174a μουσεῖα θρηνήμα-
 174b σι ξυνωιδά, πέμψαιτε
 175.1 Φερσέφασσα †φονία χάριτας†
 175.2 ἵν' ἐπὶ δάκρυσιν παρ' ἐμέθεν ὑπὸ
 175.3 μέλαθρα νύχια παιᾶνα
 175.4 νέκυσιν ὀλομένοις λάβῃ.
 175.5 ΧΟΡΟΣ
 179 κυανοειδὲς ἀμφ' ὕδωρ
 180.1 ἔτυχον ἑλικά τ' ἀνὰ χλόαν
 180.2

- φοίνικας ἀλίῳι
- 182a ἥπεπλους χρυσέαισιν ἀύγαῖς
- 182b θάλπους' ἥ
- 183.1 ἀμφὶ δόνακος ἔρνεσιν·
- 183.2 ἔνθεν οἰκτρὸν ὄμαδον ἔκλυον,
- 185.1 ἄλυρον ἔλεγον, ὅτι ποτ' ἔλακεν
- 185.2 < -- > αἰάγμα-
- 187a σι στένουσα νύμφα τις
- 187b οἷα Ναῖς ὄρεσι ἥφυγάδα
- 188.1 γάμων' ἰεῖσα γοερὸν, ὑπὸ δὲ
- 188.2 πέτρινα γύαλα κλαγγαῖσι
- 190 Πανὸς ἀναβοᾷ γάμους.
- 191-192 Ελ. ὦ θήραμα βαρβάρου πλάτας,
- 193.1 Ἑλλανίδες κόραι,
- 193.2 ναύτας Ἀχαιῶν τις
- 195.1 ἔμολεν ἔμολε δάκρυα δάκρυσί μοι φέρων·
- 195.2 Ἰλίου κατασκαφαῖ
- 195.3 πυρὶ μέλουσι δαΐῳι
- 195.4 δι' ἐμὲ τὰν πολυκτόνον,
- 195.5 δι' ἐμὸν ὄνομα πολύπονον, Λήδα δ' ἐν ἀγχόναῖς
- 195.6 θάνατον ἔλαβεν αἰσχύ-
- 195.7 νας ἐμᾶς ὑπ' ἀλγέων,
- 195.8 ὁ δ' ἐμὸς ἐν ἀλὶ πολυπλανῆς
- 195.9 πόσις ὀλόμενος οἴχεται,
- 205.1 Κάστορός τε συγγόνου τε
- 205.2 διδυμογενὲς ἄγαλμα πατρίδος
- 205.3 ἀφανὲς ἀφανὲς ἱππόκροτα λέ-
- 205.4 λοιπε δάπεδα γυμνάσιά τε
- 205.5 δονακόεντος Εὐρώ-
- 210.1 τα, νεανιᾶν πόνον.
- 210.2 Χο. αἰαῖ δαίμονος πολυστόνου
- 210.3 μοίρας τε σᾶς, γύναι.
- 210.4 αἰῶν δυσαίων τις
- 210.5 ἔλαχεν ἔλαχεν, ὅτε ς' ἐτέκετο ματρόθεν
- 215.1 χιονόχρῳι κύκνου πτερῶι
- 215.2 Ζεὺς πρέπων δι' αἰθέρος.
- 215.3 τί γὰρ ἄπεστί σοι κακῶν;
- 215.4 τί δ' ἀνὰ βίοτον οὐκ ἔτλας;
- 215.5

μάτηρ μὲν οἴχεται,
 220.1 δίδυμά τε Διὸς οὐκ εὖ-
 220.2 δαιμονεῖ τέκεα φίλα,
 220.3 χθόνα δὲ πάτριον οὐχ ὀραῖς,
 220.4 διὰ δὲ πόλιας ἔρχεται
 220.5 βάξις ἅ σε βαρβάροισι,
 225.1 πότνια, παραδίδωσι λέχεσιν,
 225.2 ὁ δὲ σὸς ἐν ἀλὶ κύμασί τε λέ-
 225.3 λοιπε βίοτον, οὐδέ ποτ' ἔτι
 225.4 πάτρια μέλαθρα καὶ τὰν
 228.1 Χαλκίοικον ὀλβιεῖ.
 228.2 Ελ. φεῦ φεῦ, τίς ἦ Φρυγῶν
 230 ἦ τίς Ἑλλαντίας ἀπὸ χθονὸς
 231a ἔτεμε τὰν δακρυόεσσαν
 231b Ἰλίωι πεύκαν;
 232.1 ἔνθεν ὀλόμενον σκάφος
 232.2 συναρμόσας ὁ Πριαμίδας
 232.3 ἔπλευσε βαρβάρῳ πλάται
 235.1 τὰν ἐμὰν ἐφ' ἐστίαν
 235.2 [ἐπὶ τὸ δυστυχέστατον
 235.3 κάλλος ὥς ἔλοι γάμων ἐμῶν]
 235.4 ἅ τε δόλιος ἅ πολυκτόνος Κύπρις
 235.5 Δαναΐδαις ἄγουσα θάνατον [Πριαμίδαις].
 240.1 ὦ τάλαινα συμφορᾶς.
 240.2 ἅ δὲ χρυσεῖς θρόνοισι
 240.3 Διὸς ὑπαγκάλισμα σεμνὸν
 240.4 Ἦρα τὸν ὠκύπουν
 243.1 ἔπεμψε Μαιάδος γόνον·
 243.2 ὅς με χλοερὰ δρεπομέναν ἔσω πέπλων
 245 ῥόδεα πέταλα Χαλκίοικον
 245.1 ὥς Ἀθάναν μόλοιμ'
 245.2 ἀναρπάσας δι' αἰθέρος
 245.3 τάνδε γαῖαν εἰς ἄνολβον
 245.4 ἔριν ἔριν τάλαιναν ἔθετο
 245.5 Πριαμίδαισιν Ἑλλάδος. τὸ δ' ἐμὸν ὄνομα παρὰ Σιμωνυτίοις ῥοαῖσι
 245.6 μαψίδιον ἔχει φάτιν.
 253.1 Χο. ἔχεις μὲν ἀλγείν', οἷδα· σύμφορον δέ τοι
 253.2 ὥς ῥᾶιστα τὰναγκαῖα τοῦ βίου φέρειν.
 255.1

Ελ. φίλαι γυναῖκες, τίνι πότμῳ συνεζύγη;
 255.2 ἄρ' ἢ τεκοῦσά μ' ἔτεκεν ἀνθρώποις τέρας;
 255.3 [γυνὴ γὰρ οὐθ' Ἑλληνὶς οὔτε βάρβαρος
 255.4 τεῦχος νεοσσῶν λευκὸν ἐκλοχεύεται,
 255.5 ἐν ᾧ με Λήδαν φασὶν ἐκ Διὸς τεκεῖν.]
 260.1 τέρας γὰρ ὁ βίος καὶ τὰ πράγματ' ἐστί μου,
 260.2 τὰ μὲν δι' Ἥραν, τὰ δὲ τὸ κάλλος αἵτιον. εἴθ' ἐξαλειφθεῖς ὡς ἄγαλμ' αὐθις πάλιν
 260.3 αἴσχιον εἶδος ἔλαβον ἀντὶ τοῦ καλοῦ,
 260.4 καὶ τὰς τύχας μὲν τὰς κακὰς ἅς νῦν ἔχω
 265.1 Ἑλληνες ἐπελάθοντο, τὰς δὲ μὴ κακὰς
 265.2 ἔσωιζον ὥσπερ τὰς κακὰς σώιζουσί μου.
 265.3 ὅστις μὲν οὖν ἐς μίαν ἀποβλέπων τύχην
 265.4 πρὸς θεῶν κακοῦται, βαρὺ μὲν, οἰστέον δ' ὅμως
 265.5 ἡμεῖς δὲ πολλὰς συμφοραῖς ἐγκείμεθα.
 270.1 πρῶτον μὲν οὐκ οὕς' ἀδίκος εἰμι δυσκλεής·
 270.2 καὶ τοῦτο μεῖζον τῆς ἀληθείας κακόν,
 270.3 ὅστις τὰ μὴ προσόντα κέκτηται κακά.
 270.4 ἔπειτα πατρίδος θεοί μ' ἀφιδρύσαντο γῆς
 270.5 ἐς βάρβαρ' ἦθη, καὶ φίλων τητωμένα
 275.1 δούλη καθέστηκ' οὕς' ἐλευθέρων ἄπο·
 275.2 τὰ βαρβάρων γὰρ δοῦλα πάντα πλὴν ἑνός.
 275.3 ἄγκυρα δ' ἢ μου τὰς τύχας ὥχει μόνη,
 275.4 πόσιν ποθ' ἦξιν καὶ μ' ἀπαλλάξιν κακῶν,
 275.5 ἐπεὶ τέθνηκεν οὗτος, οὐκέτ' ἔστι δῆ.
 280.1 μήτηρ δ' ὄλωλε καὶ φονεὺς αὐτῆς ἐγώ,
 280.2 ἀδίκως μὲν, ἀλλὰ τᾷδικον τοῦτ' ἔστ' ἐμόν.
 280.3 ἦ δ' ἀγλαίσμα δωμάτων ἐμόν τ' ἔφυ,
 280.4 θυγάτηρ ἄνανδρος πολιὰ παρθενεύεται.
 280.5 τῷ τοῦ Διὸς δὲ λεγομένῳ Διοσκόρῳ
 285.1 οὐκ ἐστόν. ἀλλὰ πάντ' ἔχουσα δυστυχῇ
 285.2 τοῖς πράγμασιν τέθνηκα, τοῖς δ' ἔργοισιν οὐ.
 285.3 [τὸ δ' ἔσχατον τοῦτ', εἰ μόλοιμεν ἐς πάτραν,
 285.4 κλήιθροις ἂν εἰργοίμεσθα, τὴν ὑπ' Ἰλίῳ
 285.5 δοκοῦντες Ἑλένην Μενέλεώ μ' ἐλθεῖν μέτα.
 290.1 εἰ μὲν γὰρ ἔζη πόσις, ἀνεγνώσθημεν ἄν,
 290.2 εἰς ξύμβολ' ἐλθόντες ἃ φανερά μόνοις ἂν ἦν.
 290.3 νῦν δ' οὔτε τοῦτ' ἔστ' οὔτε μὴ σωθῇ ποτε.]
 290.4 τί δῆτ' ἔτι ζῶ; τίν' ὑπολείπομαι τύχην;
 290.5

γάμους ἐλομένη τῶν κακῶν ὑπαλλαγὰς
 295.1 μετ' ἀνδρὸς οἰκεῖν βαρβάρου, πρὸς πλουσίαν
 295.2 τράπεζαν ἴζους'; ἀλλ' ὅταν πόσις πικρὸς
 295.3 ξυνῇι γυναικί, καὶ τὸ σῶμ' ἐστὶν πικρόν.
 295.4 [θανεῖν κράτιστον· πῶς θάνοιμ' ἂν οὖν καλῶς;
 295.5 ἀσχήμενες μὲν ἀγρόναι μετάρσιοι, κὰν τοῖσι δούλοις δυσπρεπὲς νομίζεται
 295.6 σφαγαὶ δ' ἔχουσιν εὐγενές τι καὶ καλόν,
 295.7 σμικρὸν δ' ὁ καιρὸς ἴαρετ' ἀπαλλάξαι βίου.]
 295.8 ἐς γὰρ τοσοῦτον ἤλθομεν βάθος κακῶν·
 295.9 αἱ μὲν γὰρ ἄλλαι διὰ τὸ κάλλος εὐτυχεῖς
 305.1 γυναικες, ἡμᾶς δ' αὐτὸ τοῦτ' ἀπώλεσεν.
 305.2 Χο. Ἑλένη, τὸν ἐλθόνθ', ὅστις ἐστὶν ὁ ξένος,
 305.3 μὴ πάντ' ἀληθῆ δοξάσης εἰρηκέναι.
 305.4 Ελ. καὶ μὴν σαφῶς γ' ἔλεξ' ὀλωλέναι πόσιν.
 305.5 Χο. πόλλ' ἂν λέγοιτο καὶ διὰ ψευδῶν σαφεῖ.
 310.1 Ελ. καὶ τᾶμπαλὶν γε τῶνδ' ἀληθείας ἔπι.
 310.2 Χο. ἐς ξυμφορὰν γὰρ ἀντὶ τὰγαθοῦ φέρηι.
 310.3 Ελ. φόβος γὰρ ἐς τὸ δεῖμα περιβαλὼν μ' ἄγει.
 310.4 Χο. πῶς δ' εὐμενείας τοισίδ' ἐν δόμοις ἔχεις;
 310.5 Ελ. πάντες φίλοι μοι πλήν ὁ θηρεύων γάμους.
 315.1 Χο. οἴσθ' οὖν ὃ δρᾷσον· μνήματος λιποῦς' ἔδραν ...
 315.2 Ελ. ἐς ποῖον ἔρπεις μῦθον ἢ παραίνεσιν; Χο. ἐλθοῦς' ἐς οἴκους, ἢ τὰ πάντ' ἐπίσταται
 315.3 τῆς ποντίας Νηρηίδος ἐκγόνου κόρης
 315.4 πυθοῦ πόσιν σὸν Θεονόης, εἴτ' ἔστ' ἔτι
 320.1 εἴτ' ἐκλέλοιπε φέγγος· ἐκμαθοῦσα δ' εὖ
 320.2 πρὸς τὰς τύχας τὸ χάρμα τοὺς γόους τ' ἔχε.
 320.3 πρὶν δ' οὐδὲν ὀρθῶς εἰδέναι, τί σοι πλέον
 320.4 λυπουμενῇ γένοιτ' ἄν; ἀλλ' ἐμοὶ πιθοῦ.
 320.5 [τάφον λιποῦσα τόνδε σύμμειξον κόρηι,
 325.1 ὅθενπερ εἴσηι πάντα· τάληθ' ἡ φράσαι
 325.2 ἔχους' ἐν οἴκοις τοῖσδε, τί βλέπεις πρόσω;]
 325.3 θέλω δὲ καὶ γὰρ σοι συνεισελθεῖν δόμους
 325.4 καὶ συμπυθέσθαι παρθένου θεσπίσματα·
 325.5 γυναῖκα γὰρ δὴ συμπονεῖν γυναικὶ χρή.
 330.1 Ελ. φίλαι, λόγους ἐδεξάμαν·
 330.2 βᾶτε βᾶτε δ' ἐς δόμους,
 330.3 ἀγῶνας ἐντὸς οἴκων
 330.4 ὥς πύθησθε τοὺς ἐμούς.
 330.5

Χο. θέλουσαν οὐ με δις καλεῖς.
 335.1 Ελ. ἰὼ μέλεος ἀμέρα.
 335.2 τίν' ἄρα τάλαινα τίνα λόγον
 335.3 δακρυόεντ' ἀκούσομαι;
 335.4 Χο. μὴ πρόμαντις ἀλγέων
 335.5 προλάμβαν', ὦ φίλα, γόους.
 340.1 Ελ. τί μοι πόσις μέλεος ἔτλα;
 340.2 πότερα δέρεται φάος τέ-
 342-343 θριππά θ' ἀλίου κέλευθά τ' ἀστέρων
 344 ἢ 'ν νέκυσι κατὰ χθονὸς
 345.1 τὰν χρόνιον ἔχει τύχαν; Χο. ἐς τὸ φέρτερον τίθει
 345.2 τὸ μέλλον ὅτι γενήσεται.
 345.3 Ελ. σὲ γὰρ ἐκάλεσα, σὲ δὲ κατόμοσα
 345.4 τὸν ὑδρόεντι δόνακι χλωρὸν Εὐρώταν, θανόντος
 345.5 εἰ βάζεις ἔτυμος ἀνδρὸς
 345.6 ἥδε μοι τί τάδ' ἀσύνετα†,
 353a φόνιον αἰώρημα
 353b διὰ δέρας ὀρέζομαι,
 354 ἢ ξιφοκτόνον διωγμὸν
 355.1 αἰμορρύτου σφαγᾶς
 355.2 αὐτοσίδαρον ἔσω πελάσω διὰ σαρκὸς ἄμιλλαν,
 357a θῦμα τριζύγοις θεαῖσι
 357b τῷ τε σήραγγας Ἴ-
 358.1 δας ἐνίζοντι Πριαμί-
 358.2 δαι ποτ' ἀμφὶ βουστάθμους.
 360.1 Χο. ἄλλος' ἀποτροπὰ κακῶν
 360.2 γένοιτο, τὸ δὲ σὸν εὐτυχές.
 360.3 Ελ. ἰὼ τάλαινα Τροία,
 360.4 δι' ἔργ' ἄνεργ' ὄλλυσαι μέλεά τ' ἔτλας.
 360.5 τὰ δ' ἐμὰ δῶρα Κύπριδος ἔτεκε
 365.1 πολὺ μὲν αἶμα, πολὺ δὲ δάκρυον
 365.2 ἥχεά τ' ἄχεσι δάκρυα δάκρυσιν ἔλαβε πάθεα†,
 365.3 ματέρες τε παῖδας ὄλεσαν, ἀπὸ δὲ παρθένοι κόμας ἔ-
 369a θεντο σύγγονοι νεκρῶν Σκαμάνδριον
 369b ἀμφὶ Φρύγιον οἶδμα.
 370.1 βοὰν βοὰν δ' Ἑλλάς <αἶ'>
 370.2 ἐκελάδησεν ἀνοτότυξεν,
 370.3 ἐπὶ δὲ κρατὶ χέρας ἔθηκεν,
 370.4

ὄνυχι δ' ἀπαλόχροα γένυν
 370.5 ἔδευσεν φοινίαισι πλαγαῖς.
 375 ὦ μάκαρ Ἀρκαδίαι ποτὲ παρθένε
 376a Καλλιστοῖ, Διὸς ἅ λεχέων ἀπέ-
 376b βας τετραβάμοσι γυίοις,
 377.1 ὥς πολὺ κηρὸς ἐμᾶς ἔλαχες πλέον,
 377.2 ἀ μορφαῖ θηρῶν λαχνογυίων
 377.3 ἔθμματι λάβρῳι σχῆμα λεαίνης†
 380.1 ἐξαλλάξας ἄχθεα λύπας·
 380.2 ἄν τέ ποτ' Ἄρτεμις ἐξεχορεύσατο
 380.3 χρυσοκέρατ' ἔλαφον Μέροπος Τιτανίδα κούραν
 380.4 καλλοσύνας ἔνεκεν· τὸ δ' ἐμὸν δέμας
 380.5 ὤλεσεν ὤλεσε πέργαμα Δαρδανίας
 385.1 ὀλομένους τ' Ἀχαιοὺς.
 385.2 ΜΕΝΕΛΑΟΣ
 386.1 ὦ τὰς τεθρίππους Οἰνομάωι Πῖσαν κάτα
 386.2 Πέλοψ ἀμίλλας ἐξαμιλληθεῖς ποτε,
 386.3 εἴθ' ὠφελες ἔτόθ' [ήνικ' ἔρανον εἰς θεοὺς
 386.4 πεισθεῖς ἐποίεις] ἐν θεοῖς† λιπεῖν βίον,
 390.1 πρὶν τὸν ἐμὸν Ἀτρεά πατέρα γεννῆσαί ποτε,
 390.2 ὃς ἐξέφυσεν Ἀερόπης λέκτρων ἄπο
 390.3 Ἀγαμέμνον' ἐμέ τε Μενέλεων, κλεινὸν ζυγόν.
 390.4 πλεῖστον γὰρ οἶμαι—καὶ τόδ' οὐ κόμπῳ λέγω—
 390.5 στράτευμα κώπηι διορίσαι Τροίαν ἔπι,
 395.1 τύραννος οὐδὲ πρὸς βίαν στρατηλατῶν,
 395.2 ἐκοῦσι δ' ἄρξας Ἑλλάδος νεανίαις.
 395.3 καὶ τοὺς μὲν οὐκέτ' ὄντας ἀριθμῆσαι πάρα,
 395.4 τοὺς δ' ἐκ θαλάσσης ἀσμένους πεφευγότας,
 395.5 νεκρῶν φέροντας ὀνόματ' εἰς οἴκους πάλιν. ἐγὼ δ' ἐπ' οἶδμα πόντιον γλαυκῆς ἀλὸς
 395.6 τλήμων ἀλῶμαι χρόνον ὅσον περ Ἴλίου
 395.7 πύργους ἔπερσα, κὰς πάτρην χρήζων μολεῖν
 395.8 οὐκ ἀξιοῦμαι τοῦδε πρὸς θεῶν τυχεῖν.
 395.9 Λιβύης δ' ἐρήμους ἀξένους τ' ἐπιδρομὰς
 405.1 πέπλευκα πάσας χῶταν ἐγγὺς ὦ πάτρας,
 405.2 πάλιν μ' ἀπωθεῖ πνεῦμα κοῦποτ' οὔριον
 405.3 ἐσῆλθε λαῖφος ὥστε μ' ἐς πάτρην μολεῖν.
 405.4 καὶ νῦν τάλας ναυαγὸς ἀπολέσας φίλους
 405.5 ἐξέπεσον ἐς γῆν τήνδε· ναῦς δὲ πρὸς πέτραις
 410.1

πολλοὺς ἀριθμοὺς ἄγνυται ναυαγίων.
 410.2 τρόπιδ δ' ἐλείφθη ποικίλων ἀρμοσμάτων,
 410.3 ἐφ' ἧς ἐσώθην μόλις ἀνελπίστωι τύχηι
 410.4 Ἑλένη τε, Τροίης ἦν ἀποσπάσας ἔχω.
 410.5 ὄνομα δὲ χώρας ἣτις ἦδε καὶ λεῶ
 415.1 οὐκ οἶδ' ὅχλον γὰρ ἐσπεσεῖν ἡισχυνόμην,
 415.2 [ὥσθ' ἱστοῖσαι τὰς ἐμὰς δυσχλαινίας]
 415.3 κρύπτων ὑπ' αἰδοῦς τὰς τύχας. ὅταν δ' ἀνὴρ πράξῃ κακῶς ὑψηλός, εἰς ἀθηϊάν
 415.4 πίπτει κακίῳ τοῦ πάλοι δυσδαίμονος.
 420.1 χρεῖα δὲ τείρει μ' οὔτε γὰρ σῖτος πάρα
 420.2 οὔτ' ἀμφὶ χρωτ' ἐσθῆτες· αὐτὰ δ' εἰκάσαι
 420.3 πάρεστι ναὸς ἐκβόλοις ἀμπίσχομαι.
 420.4 πέπλους δὲ τοὺς πρὶν λαμπρά τ' ἀμφιβλήματα
 420.5 χλιδὰς τε πόντος ἤρπας· ἐν δ' ἄντρου μυχοῖς
 425.1 κρύψας γυναῖκα τὴν κακῶν πάντων ἐμοὶ
 425.2 ἄρξασαν ἦκω, τοὺς γε περιλελειμμένους
 425.3 φίλων φυλάσσειν τᾶμ' ἀναγκάσας λέχη.
 425.4 μόνος δὲ νοστῶ, τοῖς ἐκεῖ ζητῶν φίλοις
 425.5 τὰ πρόσφορ' ἦν πως ἐξερευνήσας λάβω.
 430.1 ἰδὼν δὲ δῶμα περιφερὲς θριγκοῖς τόδε
 430.2 πύλας τε σεμνὰς ἀνδρὸς ὀλβίου τινὸς
 430.3 προσῆλθον· ἐλπιδ δ' ἔκ γε πλουσίων δόμων
 430.4 λαβεῖν τι ναύταις ἐκ δὲ μὴ ᾗχόντων βίον
 430.5 οὐδ' εἰ θέλοιεν ὠφελεῖν ἔχοιμεν ἄν.
 435.1 ὦή· τίς ἂν πυλωρὸς ἐκ δόμων μόλοι,
 435.2 ὅστις διαγγεῖλειε τᾶμ' ἔσω κακά;
 435.3 ΓΡΑΥΣ
 437.1 τίς πρὸς πύλαισιν; οὐκ ἀπαλλάξῃ δόμων
 437.2 καὶ μὴ πρὸς αὐλείοισιν ἐστηκὼς πύλαις
 437.3 ὅχλον παρέξεις δεσπόταις; ἢ κατθανῇ
 440.1 Ἑλλήν πεφυκῶς, οἷσιν οὐκ ἐπιστροφαί.
 440.2 Με. ὦ γραῖα, ἴταῦτα ταῦτ' ἔπη καλῶς λέγεις†
 440.3 ἔξεστι, πείσομαι γάρ· ἀλλ' ἄνες χόλου.
 440.4 Γρ. ἄπελθ'· ἐμοὶ γὰρ τοῦτο πρόσκειται, ξένε,
 440.5 μηδὲνα πελάζειν τοισίδ' Ἑλλήνων δόμοις.
 445.1 Με. ἄ, μὴ πρόσσειε χεῖρα μηδ' ὥθει βίαι.
 445.2 Γρ. πείθῃ γὰρ οὐδὲν ὦν λέγω, σὺ δ' αἴτιος.
 445.3 Με. ἄγγειλον εἴσω δεσπόταισι τοῖσι σοῖς ...
 445.4

- Γρ. πικρῶς τᾶν οἷμαί γ' ἀγγελεῖν† τοὺς σοὺς λόγους.
- 445.5 Με. ναυαγὸς ἦκω ξένος, ἀσύλητον γένος. Γρ. οἶκον πρὸς ἄλλον νύν τιν' ἀντὶ τοῦδ' ἴθι.
- 445.6 Με. οὐκ, ἀλλ' ἔσω πάρειμι· καὶ σύ μοι πιθοῦ.
- 445.7 Γρ. ὀχληρὸς ἴσθ' ὦν· καὶ τάχ' ὠσθήσῃ βίαι.
- 445.8 Με. αἰαῖ· τὰ κλεινὰ ποῦ 'στί μοι στρατεύματα;
- 445.9 Γρ. οὐκοῦν ἐκεῖ που σεμνὸς ἦσθ', οὐκ ἐνθάδε.
- 455.1 Με. ὦ δαῖμον, ὡς ἀνάξι' ἠτιμώμεθα.
- 455.2 Γρ. τί βλέφαρα τέγγεις δάκρυσι; πρὸς τίν' οἰκτρὸς εἶ;
- 455.3 Με. πρὸς τὰς πάροιθε συμφορὰς εὐδαίμονας.
- 455.4 Γρ. οὐκουν ἀπελθὼν δάκρυα σοῖς δώσεις φίλοις;
- 455.5 Με. τίς δ' ἦδε χώρα; τοῦ δὲ βασιλῆιοι δόμοι;
- 460.1 Γρ. Πρωτέως τὰδ' ἐστὶ δώματ', Αἴγυπτος δὲ γῆ.
- 460.2 Με. Αἴγυπτος; ὦ δύστηνος, οἷ πέπλευκ' ἄρα.
- 460.3 Γρ. τί δὴ τὸ Νείλου μεμπτόν ἐστί σοι γάνος;
- 460.4 Με. οὐ τοῦτ' ἐμέμφθην· τὰς ἐμὰς στένω τύχας.
- 460.5 Γρ. πολλοὶ κακῶς πράσσουσιν, οὐ σὺ δὴ μόνος.
- 465.1 Με. ἔστ' οὖν ἐν οἴκοις ὄντιν' ὀνομάζεις ἄναξ;
- 465.2 Γρ. τόδ' ἐστὶν αὐτοῦ μνήμα, παῖς δ' ἄρχει χθονός.
- 465.3 Με. ποῦ δῆτ' ἂν εἴῃ; πότερον ἐκτὸς ἢ 'ν δόμοις;
- 465.4 Γρ. οὐκ ἔνδον· Ἑλλησιν δὲ πολεμιώτατος.
- 465.5 Με. τίν' αἰτίαν σχὼν ἤς ἐπηυρόμην ἐγώ;
- 470.1 Γρ. Ἑλένη κατ' οἴκους ἐστὶ τούσδ' ἢ τοῦ Διός.
- 470.2 Με. πῶς φήεις; τίν' εἶπας μῦθον; αὐθὶς μοι φράσον.
- 470.3 Γρ. ἢ Τυνδαρὶς παῖς, ἢ κατὰ Σπάρτην ποτ' ἦν.
- 470.4 Με. πόθεν μολοῦσα; τίνα τὸ πρᾶγμ' ἔχει λόγον;
- 470.5 Γρ. Λακεδαιμόνος γῆς δεῦρο νοστήσας' ἄπο.
- 475.1 Με. πότ'; οὐ τί που λελήισμεθ' ἐξ ἄντρων λέχος;
- 475.2 Γρ. πρὶν τοὺς Ἀχαιοὺς, ὦ ξέν', ἐς Τροίαν μολεῖν.
- 475.3 ἀλλ' ἔρπ' ἀπ' οἴκων· ἔστι γάρ τις ἐν δόμοις
- 475.4 τύχη, τύραννος ἦι ταράσσεται δόμος.
- 475.5 καιρὸν γὰρ οὐδέν' ἦλθες· ἦν δὲ δεσπότης
- 480.1 λάβῃ σε, θάνατος ξενία σοι γενήσεται.
- 480.2 εὖνους γὰρ εἰμ' Ἑλλησιν, οὐχ ὅσον πικροὺς
- 480.3 λόγους ἔδωκα δεσπότην φοβουμένη.
- 480.4 Με. τί φῶ; τί λέξω; συμφορὰς γὰρ ἀθλίας
- 480.5 ἐκ τῶν πάροιθε τὰς παρεστώσας κλύω,
- 485.1 εἰ τὴν μὲν αἶρεθεῖσαν ἐκ Τροίας ἄγων
- 485.2 ἦκω δάμαρτα καὶ κατ' ἄντρα σώιζεται,
- 485.3

ὄνομα δὲ ταύτῳ τῆς ἐμῆς ἔχουσα τις
 485.4 δάμαρτος ἄλλη τοισίδ' ἐνναίει δόμοις.
 485.5 Διὸς δ' ἔλεξε παῖδά νιν πεφυκέναι·
 490.1 ἀλλ' ἢ τις ἔστι Ζηνὸς ὄνομ' ἔχων ἀνὴρ
 490.2 Νείλου παρ' ὄχθας; εἷς γὰρ ὃ γε κατ' οὐρανόν.
 490.3 Σπάρτη δὲ ποῦ γῆς ἔστι πλήν ἵνα ῥοαὶ
 490.4 τοῦ καλλιδόνακος εἰσιν Εὐρώτα μόνον;
 490.5 διπλοῦν δὲ Τυνδάρειον ὄνομα κλήζεται,
 495.1 Λακεδαίμονος δὲ γαῖα τις ξυνώνυμος
 495.2 Τροίας τ'; ἐγὼ μὲν οὐκ ἔχω τί χρὴ λέγειν.
 495.3 πολλοὶ γάρ, ὥς εἴξασιν, ἐν πολλῇ χθονὶ
 495.4 ὀνόματα ταῦτ' ἔχουσι καὶ πόλις πόλει γυνὴ γυναικί τ'· οὐδὲν οὖν θαυμαστόν. οὐδ' αὖ τὸ
 δεινὸν προσπόλου φευξοῦμεθα·
 495.5 ἀνὴρ γὰρ οὐδεὶς ὧδε βάρβαρος φρένας
 495.6 ὃς ὄνομ' ἀκούσας τοῦμὸν οὐ δώσει βοράν.
 495.7 [κλεινὸν τὸ Τροίας πῦρ ἐγὼ θ' ὃς ἤψα νιν,
 495.8 Μενέλαος, οὐκ ἄγνωστος ἐν πάσῃ χθονί.
 505.1 δόμων ἄνακτα προσμενῶ· δισσὰς δέ μοι
 505.2 ἔχει φυλάξεις· ἦν μὲν ὠμόφρων τις ἦι,
 505.3 κρύψας ἐμαυτὸν εἶμι πρὸς ναυάγια·
 505.4 ἦν δ' ἐνδιδῶι τι μαλθακόν, τὰ πρόσφορα
 505.5 τῆς νῦν παρούσης συμφορᾶς αἰτήσομαι.]
 510.1 κακῶν τόδ' ἡμῖν ἔσχατον τοῖς ἀθλίοις,
 510.2 ἄλλους τυράννους αὐτὸν ὄντα βασιλέα
 510.3 βίον προσαιτεῖν· ἀλλ' ἀναγκαίως ἔχει.
 510.4 λόγος γὰρ ἔστιν οὐκ ἐμός, σοφῶν δέ του,
 510.5 δεινῆς ἀνάγκης οὐδὲν ἰσχύειν πλέον.
 515.1 Χο. ἤκουσα τᾶς θεσπιωιδοῦ κόρας
 515.2 ἃ χρήζουσ' ἐπλάθην τυράννοις δόμοισιν,
 515.3 ὥς Μενέλαος οὐ-
 515.4 πω μελαμφαὲς οἴχεται
 515.5 δι' ἔρεβος χθονὶ κρυφθεὶς,
 520.1 ἀλλ' ἔτι κατ' οἶδμ' ἄλιον
 520.2 τρυχόμενος οὐπω λιμένων
 520.3 ψαύσειεν πατρίας γᾶς,
 520.4 ἀλατεῖαι βιότου
 520.5 ταλαίφρων, ἄφιλος φίλων,
 525.1 παντοδαπᾶς ἐπὶ γᾶς πέδον
 525.2 χριμπτόμενος εἰναλίωι

525.3 κώπαι Τρωιάδος ἐκ γᾶς.
 525.4 Ελ. ἥδ' αὖ τάφου τοῦδ' εἰς ἔδρας ἐγὼ πάλιν
 525.5 στείχω, μαθοῦσα Θεονόης φίλους λόγους.
 530.1 [ἦ πάντ' ἀληθῶς οἶδε· φησὶ δ' ἐν φάει
 530.2 πόσιν τὸν ἄμὸν ζῶντα φέγγος εἰσορᾶν,
 530.3 πορθμοὺς δ' ἀλᾶσθαι μυρίους πεπλωκότα
 530.4 ἐκεῖσε κάκεις' οὐδ' ἀγύμναστον πλάνοις,
 530.5 ἥξειν <δ> ὅταν δὴ πημάτων λάβῃ τέλος.
 535.1 ἔν δ' οὐκ ἔλεξεν, εἰ μολῶν σωθήσεται.
 535.2 ἐγὼ δ' ἀπέστην τοῦτ' ἐρωτῆσαι σαφῶς,
 535.3 ἥσθεῖς' ἐπεὶ νιν εἶπέ μοι σεσωμένον.
 535.4 ἐγγὺς δέ νιν που τῆσδ' ἔφασκ' εἶναι χθονός,
 535.5 ναυαγὸν ἐκπεσόντα σὺν παύροις φίλοις.
 540.1 ὦμοι, πόθ' ἥξεις; ὡς ποθεινὸς ἂν μόλοις.]
 540.2 ἔα, τίς οὗτος; οὐ τί που κρυπτεύομαι
 540.3 Πρωτέως ἀσέπτου παιδὸς ἐκ βουλευμάτων;
 540.4 οὐχ ὡς δρομαία πῶλος ἢ βάκχη θεοῦ
 540.5 τάφῳ ξυνάψω κῶλον; ἄγριος δέ τις
 545.1 μορφὴν ὅδ' ἐστὶν ὅς με θηρᾶται λαβεῖν.
 545.2 Με. σὲ τὴν ὄρεγμα δεινὸν ἡμιλλημένην
 545.3 τύμβου 'πὶ κρηπιδ' ἐμπύρους τ' ὀρθοστάτας,
 545.4 μεῖνον· τί φεύγεις; ὡς δέμας δείξασα σὸν
 545.5 ἔκπληξιν ἡμῖν ἀφασίαν τε προστίθης. Ελ. ἀδικούμεθ', ὦ γυναῖκες· εἰργόμεσθα γὰρ
 545.6 τάφου πρὸς ἀνδρὸς τοῦδε, καὶ μ' ἐλὼν θέλει δοῦναι τυράννοις ὦν ἐφεύγομεν γάμους.
 545.7 Με. οὐ κλῶπές ἐσμεν οὐδ' ὑπηρέται κακῶν.
 545.8 Ελ. καὶ μὴν στολήν γ' ἄμορφον ἀμφὶ σῶμ' ἔχεις.
 555.1 Με. στήσον, φόβον μεθεῖσα, λαιψηρὸν πόδα.
 555.2 Ελ. ἴστημ', ἐπεὶ γε τοῦδ' ἐφάπτομαι τάφου.
 555.3 Με. τίς εἶ; τίς τίν' ὄψιν σήν, γύναι, προσδέρκομαι;
 555.4 Ελ. σὺ δ' εἶ τίς; αὐτὸς γὰρ σὲ κάμ' ἔχει λόγος.
 555.5 Με. οὐπώποτ' εἶδον προσφερέστερον δέμας.
 560.1 Ελ. ὦ θεοί· θεὸς γὰρ καὶ τὸ γινώσκειν φίλους.
 560.2 <Με. Ἑλληνὶς εἶ τις ἢ 'πιχωρία γυνή;>
 560.3 Ελ. Ἑλληνίς· ἀλλὰ καὶ τὸ σὸν θέλω μαθεῖν.
 560.4 Με. Ἑλένηι ζ' ὁμοίαν δὴ μάλιστ' εἶδον, γύναι.
 560.5 Ελ. ἐγὼ δὲ Μενέλεώι γε ζ' οὐδ' ἔχω τί φῶ.
 565.1 Με. ἔγνωσ ἄρ' ὀρθῶς ἄνδρα δυστυχέστατον.
 565.2 Ελ. ὦ χρόνιος ἐλθὼν σῆς δάμαρτος ἐς χέρας.
 565.3

- Με. ποίας δάμαρτος; μὴ θίγῃς ἐμῶν πέπλων.
- 565.4 Ελ. ἦν σοι δίδωσι Τυνδάρεως, ἐμὸς πατήρ.
- 565.5 Με. ὦ φωσφόρ' Ἐκάτη, πέμπε φάσματ' εὐμενῇ.
- 570.1 Ελ. οὐ νυκτίφαντον πρόπολον Ἐνοδίας μ' ὀραῖς.
- 570.2 Με. οὐ μὴν γυναικῶν γ' εἷς δυοῖν ἔφυν πόσις.
- 570.3 Ελ. ποίων δὲ λέκτρων δεσπότης ἄλλων ἔφυσ;
- 570.4 Με. ἦν ἄντρα κεύθει κακὰ Φρυγῶν κομίζομαι.
- 570.5 Ελ. οὐκ ἔστιν ἄλλη σὴ τις ἀντ' ἐμοῦ γυνή.
- 575.1 Με. οὐ που φρονῶ μὲν εὖ, τὸ δ' ὄμμα μου νοσεῖ;
- 575.2 Ελ. οὐ γάρ με λεύσσω σὴν δάμαρθ' ὀρᾶν δοκεῖς;
- 575.3 Με. τὸ σῶμ' ὅμοιον, τὸ δὲ σαφές γ' ἀποστατεῖ. Ελ. σκέψαι· τί σοι δεῖ πίστεως σαφεστέρας;
- 575.4 Με. ἔοικας οὗτοι τοῦτό γ' ἐξαρνήσομαι.
- 580.1 Ελ. τίς οὖν διδάξει σ' ἄλλος ἢ τὰ σ' ὄμματα;
- 580.2 Με. ἐκεῖ νοσοῦμεν, ὅτι δάμαρτ' ἄλλην ἔχω.
- 580.3 Ελ. οὐκ ἦλθον ἐς γῆν Τρωιάδ', ἀλλ' εἶδωλον ἦν.
- 580.4 Με. καὶ τίς βλέποντα σώματ' ἐξεργάζεται;
- 580.5 Ελ. αἰθήρ, ὅθεν σὺ θεοπόνητ' ἔχεις λέχη.
- 585.1 Με. τίνοσ πλάσαντος θεῶν; ἄελπτα γὰρ λέγεις.
- 585.2 Ελ. Ἥρας, διάλλαγμ', ὡς Πάρις με μὴ λάβοι.
- 585.3 Με. πῶς οὖν; ἄμ' ἐνθάδ' ἦσθ' <ἄρ'> ἐν Τροίαι θ' ἅμα;
- 585.4 Ελ. τοῦνομα γένοιτ' ἂν πολλαχοῦ, τὸ σῶμα δ' οὐ.
- 585.5 Με. μέθες με· λύπης ἄλις ἔχων ἐλήλυθα.
- 590.1 Ελ. λείψεις γὰρ ἡμᾶς, τὰ δὲ κέν' ἐξάξεις λέχη;
- 590.2 Με. καὶ χαῖρέ γ', Ἑλένη προσφερῆς ὀθούνεκ' εἶ.
- 590.3 Ελ. ἀπωλόμην· λαβοῦσά σ' οὐχ ἔξω πόσιν.
- 590.4 Με. τοῦκεῖ με μέγεθος τῶν κακῶν πείθει, σὺ δ' οὐ.
- 590.5 Ελ. οἶ γώ· τίς ἡμῶν ἐγένετ' ἀθλιωτέρα;
- 595.1 οἱ φίλτατοι λείπουσί μ' οὐδ' ἀφίζομαι
- 595.2 Ἕλληνας οὐδὲ πατρίδα τὴν ἐμήν ποτε.
- 595.3 ΘΕΡΑΠΩΝ
- 597.1 Μενέλαε, μαστεύων σε κιγχάνω μόλις,
- 597.2 πᾶσαν πλανηθεὶς τήνδε βάρβαρον χθόνα,
- 597.3 πεμφθεὶς ἐταίρων τῶν λελειμμένων ὕπο. Με. τί δ' ἔστιν; οὐ που βαρβάρων συλᾶσθ' ὕπο;
- 597.4 Θε. θαυμάστ', ἔλασσον τοῦνομ' ἢ τὸ πρᾶγμ' ἔχον.
- 597.5 Με. λέγ' ὥς φέρεις τι τῇδε τῇ σπουδῇ νέον.
- 597.6 Θε. λέγω πόνους σε μυρίους τλῆναι μάτην. Με. παλαιὰ θρηνεῖς πῆματ' ἀγγέλλεις δὲ τί;
- 605.1 Θε. βέβηκεν ἄλοχος σὴ πρὸς αἰθέρος πτυχὰς
- 605.2 ἀρθεῖς ἄφαντος οὐρανῶι δὲ κρύπτεται
- 605.3

λιποῦσα σεμνὸν ἄντρον οὗ σφ' ἐσώζομεν,
 605.4 τοσόνδε λέξας· ὦ ταλαίπωροι Φρύγες
 605.5 πάντες τ' Ἀχαιοί, δι' ἔμ' ἐπὶ Σκαμανδρίοις
 610.1 ἀκταῖσιν Ἥρας μηχαναῖς ἐθνήσκετε,
 610.2 δοκοῦντες Ἑλένην οὐκ ἔχοντ' ἔχειν Πάριν.
 610.3 ἐγὼ δ', ἐπειδὴ χρόνον ἔμειν' ὅσον μ' ἐχρῆν,
 610.4 τὸ μόρσιμον σώσασα πατέρ' ἐς οὐρανὸν
 610.5 ἄπειμι· φήμας δ' ἡ τάλαινα Τυνδαρίς
 615.1 ἄλλως κακὰς ἤκουσεν οὐδὲν αἰτία.
 615.2 ὦ χαῖρε, Λήδας θύγατερ· ἐνθάδ' ἦσθ' ἄρα.
 615.3 ἐγὼ δέ σ' ἄστρων ὥς βεβηκυῖαν μυχοῦς
 615.4 ἥγγελλον εἰδὼς οὐδὲν ὥς ὑπόπτερον
 615.5 δέμας φοροίης. οὐκ ἐῷ σε κερτομεῖν
 620.1 ἡμᾶς τόδ' αὖθις, ὥς ἄδην ἐν Ἰλίῳ
 620.2 πόνους παρεῖχες σῶι πόσει καὶ συμμάχοις.
 620.3 Με. τοῦτ' ἔστ' ἐκεῖνο· ξυμβεβᾶσί μοι λόγοι
 620.4 οἱ τῆσδ' ἀληθεῖς. ὦ ποθρινὸς ἡμέρα,
 620.5 ἥ σ' εἰς ἐμὰς ἔδωκεν ὠλένας λαβεῖν.
 625.1 Ελ. ὦ φίλτατ' ἀνδρῶν Μενέλεως, ὁ μὲν χρόνος
 625.2 παλαιός, ἡ δὲ τέρψις ἀρτίως πάρα.
 625.3 ἔλαβον ἀσμένα πόσιν ἐμόν, φίλαι,
 625.4 περὶ τ' ἐπέτασα χέρα φίλιον ἐν μακρᾷ
 625.5 φλογὶ φαεσφόρῳ.
 630.1 Με. κἀγὼ σέ· πολλοὺς δ' ἐν μέσῳ λόγους ἔχων
 630.2 οὐκ οἶδ' ὁποῖον πρῶτον ἄρξωμαι τὰ νῦν. Ελ. γέγηθα, κρατὶ δ' ὀρθίους ἐθείρας
 630.3 ἀνεπτέρωσα καὶ δάκρυ σταλάσσω,
 630.4 περὶ δὲ γυῖα χέρας ἔβαλον ἡδονάν,
 635.1 ὦ πόσις, ὥς λάβω.
 635.2 Με. ὦ φιλτάτα πρόσοψις, οὐκ ἐμέμφθην·
 635.3 †ἔχω τὰ τοῦ Διὸς λέκτρα Λήδας τε.†
 635.4 Ελ. ἂν ὑπὸ λαμπάδων κόροι λεύκιπποι
 639–640 ξυνομαίμονες ὠλβισαν ὠλβισαν ...
 641.1 Με. τὸ πρόσθεν, ἐκ δόμων δὲ νοσφίσας σ' ἐμοῦ
 641.2 πρὸς ἄλλαν ἐλαύνει
 641.3 θεὸς συμφορὰν τᾶσδε κρείσσω.
 641.4 Ελ. τὸ κακὸν δ' ἀγαθὸν σέ τε κἀμὲ συνάγαγεν, ὦ πόσι,
 645.1 χρόνιον, ἀλλ' ὅμως ὀναίμαν τύχας.
 645.2 Με. ὄναιο δῆτα· ταῦτά δὲ ξυνεύχομαι·
 645.3

- δυοῖν γὰρ ὄντοιν οὐχ ὁ μὲν τλήμων, ὁ δ' οὔ.
- 645.4 ΕΛ. φίλαι φίλαι,
- 645.5 τὰ πάρος οὐκέτι στένομεν οὐδ' ἀλγῶ. πόσιν ἔχομεν ἔχομεν ἐμὸν <ἐμὸν> ὄν ἔμενον ἔμενον ἐκ Τροίας πολυετῇ μολεῖν.
- 645.6 ΜΕ. ἔχεις, ἔχω τε ς' ἡλίους δὲ μυρίους
- 645.7 μόλις διελθὼν ἡισθόμην τὰ τῆς θεοῦ.
- 645.8 ΕΛ. ἐμὰ δὲ χαρμοναῖ δάκρυα πλέον ἔχει
- 655.1 χάριτος ἢ λύπας.
- 655.2 ΜΕ. τί φῶ; τίς ἂν τάδ' ἥλπισεν βροτῶν ποτε;
- 655.3 ΕΛ. ἀδόκητον ἔχω σε πρὸς στέρνοις.
- 655.4 ΜΕ. καγὼ σέ, τὴν δοκοῦσαν Ἰδαίαν πόλιν
- 655.5 μολεῖν Ἰλίου τε μελέους πύργους.
- 660.1 πρὸς θεῶν, δόμων πῶς τῶν ἐμῶν ἀπεστάλης;
- 660.2 ΕΛ. ἔξ' πικρὰς ἐς ἀρχὰς βαίνεις
- 660.3 ἔξ' πικρὰν δ' ἐρευνᾷς φάτιν.
- 660.4 ΜΕ. λέγ', ὡς ἀκουστά· πάντα δῶρα δαιμόνων.
- 664a ΕΛ. ἀπέπτυσα μὲν λόγον οἶον
- 664b οἶον ἐσοισόμεθα.
- 665.1 ΜΕ. ὅμως δὲ λέξον· ἡδύ τοι μόχθων κλύειν.
- 665.2 ΕΛ. οὐκ ἐπὶ βαρβάρου λέκτρα νεανία
- 665.3 πετομένας κώπας, πετομένου δ' ἔρω-
- 665.4 τος ἀδίκων γάμων ...
- 665.5 ΜΕ. τίς <—> σε δαίμων ἢ πότμος συλᾷ πάτρας;
- 670.1 ΕΛ. ὁ Διὸς ὁ Διὸς ὦ πόσι με παῖς <Μαίας τ'>
- 670.2 ἐπέλασεν Νεῖλῳ.
- 670.3 ΜΕ. θαυμαστά· τοῦ πέμψαντος; ὦ δεινοὶ λόγοι.
- 670.4 ΕΛ. κατεδάκρυσα καὶ βλέφαρον ὑγραίνω δάκρυσιν· ἅ Διὸς μ' ἄλοχος ὤλεσεν.
- 675.1 ΜΕ. Ἥρα; τί νῶιν χρήζουσα προσθεῖναι κακόν;
- 675.2 ΕΛ. ὦμοι ἐγὼ κείνων λουτρῶν καὶ κρηνᾶν,
- 675.3 ἵνα θεαὶ μορφὰν ἐφαίδρυναν, εὖτ'
- 675.4 ἔμολον ἐς κρίσιν.
- 675.5 ΜΕ. †τὰ δ' εἰς κρίσιν σοι τῶνδ' ἔθηχ' Ἥρα κακῶν;†
- 680.1 ΕΛ. Πάριν ὡς ἀφέλοιτο ... ΜΕ. πῶς; αὐδα.
- 680.2 ΕΛ. Κύπρις ὦι μ' ἐπένευσεν ... ΜΕ. ὦ τλᾶμον.
- 680.3 ΕΛ. τλάμονα τλάμον' ὦδ' ἐπέλας' Αἰγύπτῳ.
- 680.4 ΜΕ. εἴτ' ἀντέδωκ' εἶδωλον, ὡς σέθεν κλύω.
- 680.5 ΕΛ. τὰ δὲ <σὰ> κατὰ μέλαθρα πάθεα πάθεα, μᾶ-
- 685.1 τερ, οἷ' γώ. ΜΕ. τί φήεις;
- 685.2 ΕΛ. οὐκ ἔστι μάτηρ· ἀγχόνιον δὲ βρόχον

685.3 δι' ἐμὸν κατεδήσατο δύσγαμον αἰσχύναν.
 685.4 Με. ὦμοι· θυγατὶρ δ' Ἑρμιόνης ἔστιν λόγος;
 685.5 Ελ. ἄγαμος ἄτεκνος, ὦ πόσι, καταστένει
 690.1 γάμον ἄγαμον ταῖσχύνατ'.
 690.2 Με. ὦ πᾶν κατ' ἄκρας δῶμ' ἐμὸν πέρσας Πάρις.
 690.3 Ελ. τάδε καὶ σὲ διώλεσε μυριάδας τε
 690.4 χαλκεόπλων Δαναῶν.
 690.5 ἐμὲ δὲ πατρίδος ἀπο <πρὸ> κακόποτμον ἀραϊ-
 695.1 ον ἔβαλε θεὸς ἀπὸ πόλεος ἀπὸ τε σέθεν,
 695.2 ὅτε μέλαθρα λέχεά τ' ἔλιπον οὐ λιποῦς'
 695.3 ἐπ' αἰσχροῖς γάμοις.
 695.4 Χο. εἰ καὶ τὰ λοιπὰ τῆς τύχης εὐδαίμονος
 695.5 τύχοιτε, πρὸς τὰ πρόσθεν ἀρκέσειεν ἄν. Θε. Μενέλαε, κάμοι πρόσδοτον τῆς ἡδονῆς,
 695.6 ἦν μανθάνω μὲν καὐτός, οὐ σαφῶς δ' ἔχω.
 695.7 Με. ἀλλ', ὦ γεραῖέ, καὶ σὺ κοινώνει λόγων.
 695.8 Θε. οὐχ ἦδε μόχθων τῶν ἐν Ἰλίῳ βραβεύς;
 695.9 Με. οὐχ ἦδε πρὸς θεῶν δ' ἤμεν ἡπατημένοι
 705.1 [νεφέλης ἄγαλμ' ἔχοντες ἐν χεροῖν λυγρόν].
 705.2 Θε. [τί φήεις;]
 705.3 νεφέλης ἄρ' ἄλλως εἴχομεν πόνους πέρι;
 705.4 Με. ἦρας τὰδ' ἔργα καὶ θεῶν τρισσῶν ἔρις.
 705.5 Θε. τί δ'; ὡς ἀληθῶς ἔστιν ἦδε σὴ δάμαρ;
 710.1 Με. αὕτη· λόγοις ἐμοῖσι πίστευσον τάδε.
 710.2 Θε. ὦ θύγατερ, ὁ θεὸς ὡς ἔφυ τι ποικίλον
 710.3 καὶ δυστέκμαρτον, εὖ δέ πως πάντα στρέφει
 710.4 [ἐκεῖσε κάκεῖς' ἀναφέρων· ὁ μὲν πονεῖ,
 710.5 ὁ δ' οὐ πονήσας αὖθις ὄλλυται κακῶς,
 715.1 βέβαιον οὐδὲν τῆς αἰεὶ τύχης ἔχων.
 715.2 σὺ γὰρ πόσις τε σὸς πόνων μετέσχετε,
 715.3 σὺ μὲν λόγοισιν, ὁ δὲ δορὸς προθυμίαι.
 715.4 σπεύδων δ' ὅτ' ἔσπευδ' οὐδὲν εἶχε· νῦν δ' ἔχει
 715.5 αὐτόματα πράξας τάγαθ' εὐτυχέστατα].
 720.1 οὐκ ἄρα γέροντα πατέρα καὶ Διοσκόρω ἤισχυνας οὐδ' ἔδρασας οἷα κλήζεται.
 720.2 νῦν ἀνανεοῦμαι τὸν σὸν ὑμέναιον πάλιν
 720.3 καὶ λαμπάδων μεμνήμεθ' ἅς τετραόροις
 720.4 ἵπποις τροχάζων παρέφερον· σὺ δ' ἐν δίφροις
 725.1 σὺν τῷδε νύμφῃ δῶμ' ἔλειπες ὄλβιον.
 725.2 κακὸς γὰρ ὅστις μὴ σέβει τὰ δεσποτῶν
 725.3

καὶ ξυγγέγηθε καὶ συνωδίνει κακοῖς.

725.4 [ἐγὼ μὲν εἶην, κεῖ πέφυχ' ὅμως λάτρις,
725.5 ἐν τοῖσι γενναίοισιν ἡριθμημένος
730.1 δούλοισι, τοῦνομ' οὐκ ἔχων ἐλεύθερον,
730.2 τὸν νοῦν δέ· κρεῖσσον γὰρ τόδ' ἢ δυοῖν κακοῖν
730.3 ἔν' ὄντα χρῆσθαι, τὰς φρένας τ' ἔχειν κακὰς
730.4 ἄλλων τ' ἀκούειν δοῦλον ὄντα τῶν πέλας.]
730.5 Με. ἄγ', ὦ γεραῖέ, πολλὰ μὲν παρ' ἀσπίδα
735.1 μοχθήματ' ἐξέπλησας ἐκπονῶν ἐμοί,
735.2 καὶ νῦν μετασχὼν τῆς ἐμῆς εὐπραξίας
735.3 ἄγγειλον ἐλθὼν τοῖς λελειμμένοις φίλοις
735.4 τάδ' ὥς ἔχονθ' ἠῦρηκας οὗ τ' ἐσμέν τύχης,
735.5 μένειν τ' ἐπ' ἀκταῖς τοὺς τ' ἐμοὺς караδοκεῖν
740.1 ἀγῶνας οἱ μένουσί μ', ὥς ἐλπίζομεν,
740.2 εἰ τήνδε πῶς δυναίμεθ' ἐκκλέψαι χθονός,
740.3 φρουρεῖν <θ> ὅπως ἂν εἰς ἐν ἐλθόντες τύχης
740.4 ἐκ βαρβάρων σωθῶμεν, ἣν δυνώμεθα.
740.5 Θε. ἔσται τάδ', ὦναξ, ἀλλὰ τοι τὰ μάντεων
745.1 ἐσεῖδον ὥς φαῦλ' ἐστὶ καὶ ψευδῶν πλέα.
745.2 [οὐδ' ἦν ἄρ' ὑγιὲς οὐδὲν ἐμπύρου φλογός
745.3 οὐδὲ πτερωτῶν φθέγματ'· εὖθες δέ τοι
745.4 τὸ καὶ δοκεῖν ὄρνιθας ὠφελεῖν βροτούς.]
745.5 Κάλχας γὰρ οὐκ εἶπ' οὐδ' ἐσήμηνε στρατῶι νεφέλης ὑπερθνήσκοντας εἰσορῶν φίλους
745.6 οὐδ' Ἑλένος, ἀλλὰ πόλις ἀνηρπάσθη μάτην.
745.7 [εἵποισ ἄν, οὐνεχ' ὁ θεὸς οὐκ ἠβούλετο.
745.8 τί δῆτα μαντεύομεθα; τοῖς θεοῖσι χρὴ
745.9 θύοντας αἰτεῖν ἀγαθὰ, μαντείας δ' ἐᾶν·
755.1 βίου γὰρ ἄλλως δέλεαρ ἠυρέθη τόδε,
755.2 κοῦδεῖς ἐπλούτης' ἐμπύροισιν ἀργὸς ὦν·
755.3 γνώμη δ' ἀρίστη μάντις ἢ τ' εὐβουλία.]
755.4 Χο. ἐς ταὐτὸ κάμοι δόξα μάντεων πέρι
755.5 χωρεῖ γέροντι· τοὺς θεοὺς ἔχων τις ἂν
760.1 φίλους ἀρίστην μαντικὴν ἔχοι δόμοις.
760.2 Ελ. εἶέν· τὰ μὲν δὴ δεῦρ' ἀεὶ καλῶς ἔχει.
760.3 ὅπως δ' ἐσώθης, ὦ τάλας, Τροίας ἄπο
760.4 κέρδος μὲν οὐδὲν εἰδέναι, πόθος δέ τις
760.5 [τὰ τῶν φίλων φίλοισιν αἰσθέσθαι κακά].
765.1 Με. ἦ πόλλ' ἀνήρου μ' ἐνὶ λόγῳ μιᾷ θ' ὁδῶι.
765.2

τί σοι λέγοιμ' ἄν τὰς ἐν Αἰγαίῳ φθοράς
 765.3 τὰ Ναυπλίου τ' Εὐβοικὰ πυρπολήματα
 765.4 Κρήτης τε Λιβύης θ' ἃς ἐπεστράφην πόλεις
 765.5 σκοπιάς τε Περσέως; οὐ γὰρ ἐμπλήσαιμί ς' ἄν
 770.1 μύθοις, λέγων δ' ἄν σοι κάκ' ἀλγοίην ἔτι
 770.2 [πάσχων τ' ἔκαμνον· δις δὲ λυπηθεῖμεν ἄν].
 770.3 Ελ. καὶ πλείον' εἶπας ἢ ς' ἀνηρόμην ἐγώ.
 770.4 ἔν δ' εἰπὲ τᾶλλα παραλιπών· πόσον χρόνον
 770.5 πόντου 'πὶ νώτοις ἄλιον ἐφθείρου πλάνον;
 775.1 Με. ἐν ναυσὶν ὦν πρὸς τοῖσιν ἐν Τροίᾳ δέκα
 775.2 ἔτεσι διήλθον ἑπτὰ περιδρομὰς ἐτῶν.
 775.3 Ελ. φεῦ φεῦ· μακρόν γ' ἔλεξας, ὦ τάλας, χρόνον·
 775.4 σωθεὶς δ' ἐκεῖθεν ἐνθάδ' ἦλθες ἐς σφαγὰς.
 775.5 Με. πῶς φήεις; τί λέξεις; ὥς μ' ἀπώλεσας, γύναι.
 780.1 Ελ. [φεῦγ' ὥς τάχιστα τῆσδ' ἀπαλλαχθεὶς χθονός.]
 780.2 θανῇι πρὸς ἀνδρὸς οὗ τὰδ' ἐστὶ δώματα.
 780.3 Με. τί χρῆμα δράσας ἄξιον τῆς συμφορᾶς;
 780.4 Ελ. ἥκεις ἄελπτος ἐμποδὼν ἐμοῖς γάμοις.
 780.5 Με. ἦ γὰρ γαμεῖν τις τᾶμ' ἐβουλήθη λέχη;
 785.1 Ελ. ὕβριν γ' ὑβρίζων ἐς ἐμέ, κἂν ἔτλην ἐγώ.
 785.2 Με. ἰδίαι σθένων τις ἢ τυραννεύων χθονός;
 785.3 Ελ. ὃς γῆς ἀνάσσει τῆσδε Πρωτέως γόνος.
 785.4 Με. τόδ' ἔστ' ἐκεῖν' αἴνιγμ' ὃ προσπόλου κλύω.
 785.5 Ελ. ποίοις ἐπιστὰς βαρβάρους πυλώμασιν;
 790.1 Με. τοῖσδ', ἔνθεν ὥσπερ πτωχὸς ἐξηλαυνόμην.
 790.2 Ελ. οὗ που προσήιτεῖς βίοντον; ὦ τάλαιν' ἐγώ.
 790.3 Με. τοῦργον μὲν ἦν τοῦτ', ὄνομα δ' οὐκ εἶχεν τόδε.
 790.4 Ελ. πάντ' οἶσθ' ἄρ', ὥς ἔοικας, ἀμφ' ἐμῶν γάμων.
 790.5 Με. οἶδ'· εἰ δὲ λέκτρα διέφυγες, τόδ' οὐκ ἔχω.
 795.1 Ελ. ἄθικτον εὐνὴν ἴσθι σοι σεσωμένην.
 795.2 Με. τίς τοῦδε πειθῶ; φίλα γάρ, εἰ σαφῇ λέγεις.
 795.3 Ελ. ὁρᾷς τάφου τοῦδ' ἀθλίου ἐδρας ἐμάς;
 795.4 Με. ὁρῶ, τάλαινα, στιβάδας ὧν τί σοι μέτα;
 795.5 Ελ. ἐνταῦθα λέκτρων ἵκετεύομεν φυγὰς. Με. βωμοῦ σπανίζους' ἢ νόμοισι βαρβάρους;
 795.6 Ελ. ἐρρῦεθ' ἡμᾶς τοῦτ' ἴσον ναοῖς θεῶν.
 795.7 Με. οὐδ' ἄρα πρὸς οἴκους ναυστολεῖν <σ'> ἔξεστί μοι;
 795.8 Ελ. ξίφος μένει σε μᾶλλον ἢ τοῦμὸν λέχος.
 795.9 Με. οὕτως ἄν εἶην ἀθλιώτατος βροτῶν.
 805.1

- ΕΛ. μή νυν καταιδού, φεῦγε δ' ἐκ τῆσδε χθονός.
- 805.2 ΜΕ. λιπών σέ; Τροίαν ἐξέπερσα σὴν χάριν.
- 805.3 ΕΛ. κρεῖσσον γὰρ ἢ σε τᾶμ' ἀποκτεῖναι λέχη.
- 805.4 ΜΕ. ἄνανδρά γ' εἶπας Ἰλίου τ' οὐκ ἄξια.
- 805.5 ΕΛ. οὐκ ἂν κτάνοις τύραννον, ὃ σπεύδεις ἴσως.
- 810.1 ΜΕ. οὕτω σιδήρῳι τρωτὸν οὐκ ἔχει δέμας;
- 810.2 ΕΛ. εἴσῃ· τὸ τολμᾶν δ' ἀδύνατ' ἀνδρὸς οὐ σοφοῦ.
- 810.3 ΜΕ. σιγῇ παράσχω δῆτ' ἐμὰς δῆσαι χέρας;
- 810.4 ΕΛ. ἐς ἄπορον ἤκεις· δεῖ δὲ μηχανῆς τιнос.
- 810.5 ΜΕ. δρῶντας γὰρ ἢ μὴ δρῶντας ἥδιον θανεῖν.
- 815.1 ΕΛ. μί' ἔστιν ἐλπίς ἢ μόνῃ σωθεῖμεν ἄν.
- 815.2 ΜΕ. ὠνητὸς ἢ τολμητὸς ἢ λόγων ὕπο;
- 815.3 ΕΛ. εἰ μὴ τύραννός <σ> ἐκπύθοιτ' ἀφιγμένον.
- 815.4 ΜΕ. οὐ γνώσεται μ' ὅς εἰμ', ἐγὼ δ' ἔρεϊ δὲ τίς;
- 815.5 ΕΛ. ἔστ' ἔνδον αὐτῷ ξύμμαχος θεοῖς ἴση.
- 820.1 ΜΕ. φήμη τις οἴκων ἐν μυχοῖς ἰδρυμένη;
- 820.2 ΕΛ. οὐκ, ἀλλ' ἀδελφή· Θεονόην καλοῦσί νιν.
- 820.3 ΜΕ. χρηστήριον μὲν τοῦνομ'· ὅτι δὲ δρᾷ φράσον. ΕΛ. πάντ' οἶδ', ἔρεϊ τε συγγόνῳ παρόντα σε.
- 820.4 ΜΕ. θνήσκοιμεν ἄν· λαθεῖν γὰρ οὐχ οἷόν τέ μοι.
- 825.1 ΕΛ. ἴσως ἂν ἀναπείσαιμεν ἱκετεύοντέ νιν ...
- 825.2 ΜΕ. τί χρῆμα δρᾶσαι; τίν' ὑπάγεις μ' ἐς ἐλπίδα;
- 825.3 ΕΛ. παρόντα γαῖαι μὴ φράσαι σε συγγόνῳι.
- 825.4 ΜΕ. πείσαντε δ' ἐκ γῆς διορίσαιμεν ἂν πόδα;
- 825.5 ΕΛ. κοινῇ γ' ἐκείνῃ ραιδίως, λάθραι δ' ἂν οὔ.
- 830.1 ΜΕ. σὸν ἔργον, ὥς γυναικὶ πρόσφορον γυνή.
- 830.2 ΕΛ. ὥς οὐκ ἄχρωστα γόνατ' ἐμῶν ἔξει χερῶν.
- 830.3 ΜΕ. φέρ', ἣν δὲ δὴ νῶιν μὴ ἀποδέξῃται λόγους;
- 830.4 ΕΛ. θανῇ· γαμοῦμαι δ' ἢ τάλαιν' ἐγὼ βίαι.
- 830.5 ΜΕ. προδότις ἂν εἴης· τὴν βίαν σκήψας' ἔχεις.
- 835.1 ΕΛ. ἀλλ' ἀγνὸν ὄρκον σὸν κάρα κατώμοσα ...
- 835.2 ΜΕ. τί φήις; θανεῖσθαι; κοῦποτ' ἀλλάξεις λέχη;
- 835.3 ΕΛ. ταῦτ' ὧι ξίφει γε· κείσομαι δὲ σοῦ πέλας.
- 835.4 ΜΕ. ἐπὶ τοῖσδε τοίνυν δεξιᾶς ἐμῆς θίγε.
- 835.5 ΕΛ. ψάύω, θανόντος σοῦ τόδ' ἐκλείψειν φάος.
- 840.1 ΜΕ. κἀγὼ στερηθεὶς σοῦ τελευτήσῃν βίον.
- 840.2 ΕΛ. πῶς οὖν θανούμεθ' ὥστε καὶ δόξαν λαβεῖν;
- 840.3 ΜΕ. τύμβου 'πὶ νώτοις σὲ κτανὼν ἐμὲ κτενῶ.
- 840.4 πρῶτον δ' ἀγῶνα μέγαν ἀγωνιούμεθα
- 840.5

λέκτρων ὑπὲρ σῶν· ὁ δὲ θέλων ἵτω πέλας.
 845.1 τὸ Τρωϊκὸν γὰρ οὐ καταισχυνῶ κλέος
 845.2 οὐδ' Ἑλλάδ' ἐλθὼν λήψομαι πολὺν ψόγον,
 845.3 ὅστις θέτιν μὲν ἐστέρης' Ἀχιλλέως,
 845.4 Τελαμωνίου δ' Αἴαντος εἰσεῖδον σφαγὰς
 845.5 τὸν Νηλέως τ' ἄπαιδα· διὰ δὲ τὴν ἐμὴν οὐκ ἀξιώσω κατθανεῖν δάμαρτ' ἐγώ;
 845.6 μάλιστά γ'· εἰ γὰρ εἰσιν οἱ θεοὶ σοφοί,
 845.7 εὖψυχον ἄνδρα πολεμίων θανόνθ' ὕπο
 845.8 κούφῃ καταμπίσχουσιν ἐν τύμβῳ χθονί,
 845.9 κακοὺς δ' ἐφ' ἔρμα στερεὸν ἐκβάλλουσι γῆς.
 855.1 Χο. ὦ θεοί, γενέσθω δὴ ποτ' εὐτυχὲς γένος
 855.2 τὸ Ταντάλειον καὶ μεταστήτω κακῶν.
 855.3 Ελ. οἶ γὼ τάλαινα· τῆς τύχης γὰρ ὦδ' ἔχω·
 855.4 Μενέλαε, διαπεπράγμεθ'· ἐκβαίνει δόμων
 855.5 ἢ θεσπιωιδὸς Θεονόη· κτυπεῖ δόμος
 860.1 κλήιθρων λυθέντων. φεῦγ'· ἀτὰρ τί φευκτέον;
 860.2 ἀποῦσα γὰρ σε καὶ παροῦς' ἀφιγμένον
 860.3 δεῦρ' οἶδεν. ὦ δύστηνος, ὡς ἀπωλόμην.
 860.4 Τροίας δὲ σωθεῖς κάπὸ βαρβάρου χθονὸς
 860.5 ἐς βάρβαρ' ἐλθὼν φάσγαν' αὖθις ἐμπεσῇ.
 865 ΘΕΟΝΟΗ
 865.1 ἡγοῦ σύ μοι φέρουσα λαμπτήρων σέλας
 865.2 θείου τε σεμνὸν θεσμὸν αἰθέρος μυχοῦς,
 865.3 ὡς πνεῦμα καθαρὸν οὐρανοῦ δεξώμεθα·
 865.4 σὺ δ' αὖ κέλευθον εἴ τις ἔβλαψεν ποδὶ
 865.5 στείβων ἀνοσίῳ, δὸς καθαρσίῳ φλογί,
 870.1 κροῦσόν τε πεύκην, ἵνα διεξέλθω, πάρος·
 870.2 νόμον δὲ τὸν ἐμὸν θεοῖσιν ἀποδοῦσαι πάλιν
 870.3 ἐφέστιον φλόγ' ἐς δόμους κομίζετε.
 870.4 Ἑλένη, τί τὰμά—πῶς ἔχει; —θεσπίσματα;
 870.5 ἥκει πόσις σὸς Μενέλεως ὅδ' ἐμφανής,
 875.1 νεῶν στερηθεὶς τοῦ τε σοῦ μιμήματος.
 875.2 ὦ τλήμον, οἴους διαφυγὼν ἦλθες πόνους,
 875.3 οὐδ' οἶσθα νόστον οἴκαδ' εἴτ' αὐτοῦ μενεῖς;
 875.4 ἔρις γὰρ ἐν θεοῖς σύλλογός τε σοῦ πέρι
 875.5 ἔσται πάρεδρος Ζηνὶ τῶιδ' ἐν ἡματι.
 880.1 Ἥρα μὲν, ἥ σοι δυσμενὴς πάροιθεν ἦν,
 880.2 νῦν ἐστιν εὖνους κὰς πάτραν σῶσαι θέλει
 880.3

ξὺν τῇιδ', ἴν' Ἑλλάς τοὺς Ἀλεξάνδρου γάμους
 880.4 δῶρημα Κύπριδος ψευδονύμφευτον μάθη·
 880.5 Κύπρις δὲ νόστον σὸν διαφθεῖραι θέλει,
 885.1 ὡς μὴ ἔξελεγχθῇ μηδὲ πριαμένη φανῇ
 885.2 τὸ κάλλος Ἑλένης οὐνεκ' ἀνονήτοις γάμοις.
 885.3 τέλος δ' ἐφ' ἡμῖν εἴθ', ἃ βούλεται Κύπρις,
 885.4 λέξας' ἀδελφῶι <σ'> ἐνθάδ' ὄντα διολέσω
 885.5 εἴτ' αὖ μεθ' Ἡρας στᾶσα σὸν σώσω βίον,
 890.1 κρύψας' ὅμαιμον, ὅς με προστάσσει τάδε
 890.2 εἰπεῖν, ὅταν γῆν τήνδε νοστήσας τύχηις.
 890.3 [τίς εἷς' ἀδελφῶι τόνδε σημανῶν ἐμῶι
 890.4 παρόνθ', ὅπως ἂν τοῦμὸν ἀσφαλῶς ἔχη;]
 890.5 Ελ. ὦ παρθέν', ἰκέτις ἀμφὶ σὸν πίτνω γόνυ
 895.1 καὶ προσκαθίζω θᾶκον οὐκ εὐδαίμονα
 895.2 ὑπὲρ τ' ἐμαυτῆς τοῦδέ θ', ὃν μόλις ποτὲ
 895.3 λαβοῦς' ἐπ' ἀκμῆς εἰμι κατθανόντ' ἰδεῖν·
 895.4 μὴ μοι κατείπηις σῶι κασιγνήτῳ πόσιν
 895.5 τόνδ' εἰς ἐμὰς ἦκοντα φίλτατον χέρας, σῶσον δέ, λίσσομαί σε· συγγόνῳ δὲ σῶι
 895.6 τὴν εὐσέβειαν μὴ προδῶις τὴν σὴν ποτε, χάριτας πονηρὰς καδίκους ὠνουμένη.
 895.7 μισεῖ γὰρ ὁ θεὸς τὴν βίαν, τὰ κτητὰ δὲ
 895.8 κτᾶσθαι κελεύει πάντας οὐκ ἐς ἀρπαγὰς.
 905.1 [ἐατέος δ' ὁ πλοῦτος †ἄδικός τις ὦν†
 905.2 κοινὸς γάρ ἐστιν οὐρανὸς πᾶσιν βροτοῖς
 905.3 καὶ γαῖ', ἐν ἣι χρὴ δώματ' ἀναπληρουμένους
 905.4 τὰλλότρια μὴ σχεῖν μηδ' ἀφαιρεῖσθαι βίαι.]
 905.5 ἡμᾶς δὲ καιρίως μέν, ἀθλίως δ' ἐμοὶ
 910.1 Ἑρμῆς ἔδωκε πατρὶ σῶι σώζειν πόσει
 910.2 τῶιδ' ὅς πάρεστι κάπολάζυσθαι θέλει.
 910.3 [πῶς οὖν θανῶν ἂν ἀπολάβοι; κεῖνος δὲ πῶς
 910.4 τὰ ζῶντα τοῖς θανοῦσιν ἀποδοίη ποτ' ἄν;
 910.5 ἥδη τὰ τοῦ θεοῦ καὶ τὰ τοῦ πατρὸς σκόπει.]
 915.1 πότερον ὁ δαίμων χῶ θανῶν τὰ τῶν πέλας
 915.2 βούλονται ἂν ἢ <οὐ> βούλονται ἂν ἀποδοῦναι πάλιν;
 915.3 δοκῶ μέν. οὐκουν χρὴ σε συγγόνῳ πλέον
 915.4 νέμειν ματαίῳ μᾶλλον ἢ χρηστῶι πατρί.
 915.5 εἰ δ' οὕσα μάντις καὶ τὰ θεῖ' ἡγουμένη
 920.1 τὸ μὲν δίκαιον τοῦ πατρὸς διαφθερεῖς,
 920.2 τῶι δ' οὐ δικαίῳ συγγόνῳ δώσεις χάριν,
 920.3

αἰσχροὺν τὰ μὲν σε θεῖα πάντ' ἐξειδέναι
 920.4 τὰ τ' ὄντα καὶ μέλλοντα, τὰ δὲ δίκαια μή.
 920.5 τὴν δ' ἀθλίαν ἔμ', οἷσιν ἔγκειμαι κακοῖς,
 925.1 ῥῦσαι, πάρεργον δοῦσα τοῦτο τῆς δίκης.
 925.2 Ἑλένην γὰρ οὐδεὶς ὅστις οὐ στυγεῖ βροτῶν·
 925.3 ἢ κλῆριζομαι καθ' Ἑλλάδ' ὥς προδοῦς' ἐμὸν πόσιν Φρυγῶν ὤικησα πολυχρύσους δόμους.
 925.4 ἦν δ' Ἑλλάδ' ἔλθω κάπιβῶ Σπάρτης <πάλιν> ,
 930.1 κλυόντες εἰσιδόντες ὥς τέχναις θεῶν
 930.2 ὦλοντ', ἐγὼ δὲ προδότις οὐκ ἄρ' ἦ φίλων,
 930.3 πάλιν μ' ἀνάξουσ' ἐπὶ τὸ σῶφρον αὖθις αὖ,
 930.4 ἐδνώσομαί τε θυγατέρ', ἦν οὐδεὶς γαμεῖ,
 930.5 τὴν δ' ἐνθάδ' ἐκλιποῦς' ἀλητεῖαν πικρὰν
 935.1 ὄντων ἐν οἴκοις χρημάτων ὀνήσομαι.
 935.2 κεῖ μὲν θανῶν ὅδ' ἐν πυρᾷ ἔκατεσφάγητ',
 935.3 πρόσω σφ' ἀπόντα δακρύοις ἂν ἡγάπων·
 935.4 νῦν δ' ὄντα καὶ σωθέντ' ἀφαιρεθήσομαι;
 935.5 μὴ δῆτα, παρθέν', ἀλλά ς' ἵκετεύω τόδε·
 940.1 δὸς τὴν χάριν μοι τήνδε καὶ μιμοῦ τρόπους
 940.2 πατρὸς δικαίου· παισὶ γὰρ κλέος τόδε
 940.3 κάλλιστον, ὅστις ἐκ πατρὸς χρηστοῦ γεγὼς
 940.4 ἐς ταῦτόν ἦλθε τοῖς τεκοῦσι τοὺς τρόπους.
 940.5 Χο. οἰκτρὸν μὲν οἱ παρόντες ἐν μέσῳ λόγοι,
 945.1 οἰκτρὰ δὲ καὶ σύ. τοὺς δὲ Μενέλεω ποθῶ
 945.2 λόγους ἀκοῦσαι τίνας ἐρεῖ ψυχῆς πέρι.
 945.3 Με. ἐγὼ σὸν οὔτ' ἂν προσπείσειν τλαίην γόνυ
 945.4 οὔτ' ἂν δακρυῦσαι βλέφαρα· τὴν Τροίαν γὰρ ἂν
 945.5 δειλοὶ γενόμενοι πλεῖστον αἰσχύνοιμεν ἄν. καίτοι λέγουσιν ὥς πρὸς ἀνδρὸς εὐγενοῦς
 945.6 ἐν ξυμφοραῖσι δάκρυ' ἀπ' ὀφθαλμῶν βαλεῖν.
 945.7 ἀλλ' οὐχὶ τοῦτο τὸ καλόν, εἰ καλὸν τόδε,
 945.8 αἰρήσομαι ἢ γὰρ πρόσθε τῆς εὐψυχίας.
 945.9 ἀλλ', εἰ μὲν ἄνδρα σοι δοκεῖ σῶσαι ξένον
 955.1 ζητοῦντά γ' ὀρθῶς ἀπολαβεῖν δάμαρτ' ἐμήν,
 955.2 ἀπόδος τε καὶ πρὸς σῶσον· εἰ δὲ μὴ δοκεῖ,
 955.3 ἐγὼ μὲν οὐ νῦν πρῶτον ἀλλὰ πολλάκις
 955.4 ἄθλιος ἂν εἶην, σὺ δὲ γυνὴ κακὴ φανῇ.
 955.5 ἃ δ' ἄξι' ἡμῶν καὶ δίκαι' ἡγούμεθα
 960.1 καὶ σῆς μάλιστα καρδίας ἀνθάψεται,
 960.2 λέξω τάδ' ἀμφὶ μνήμα σοῦ πατρὸς πεσών·
 960.3

ὦ γέρον, ὃς οἰκεῖς τόνδε λάϊνον τάφον,
 960.4 ἀπόδος, ἀπαιτῶ τὴν ἐμὴν δάμαρτά σε,
 960.5 ἦν Ζεὺς ἔπεμψε δεῦρό σοι σώζειν ἐμοί.
 965.1 οἷδ' οὐνεχ' ἡμῖν οὐποτ' ἀποδώσεις θανών·
 965.2 ἀλλ' ἦδε πατέρα νέρθεν ἀνακαλούμενον
 965.3 οὐκ ἀξιώσει τὸν πρὶν εὐκλεέστατον
 965.4 κακῶς ἀκοῦσαι· κυρία γάρ ἐστι νῦν.
 965.5 ὦ νέρτερ' Ἀϊδη, καὶ σὲ σύμμαχον καλῶ,
 970.1 ὃς πόλλ' ἐδέξω τῆσδ' ἕκατι σώματα
 970.2 πεσόντα τῶμῳ φασγάνῳ, μισθὸν δ' ἔχεις·
 970.3 ἢ νῦν ἐκείνους ἀπόδος ἐμπύχους πάλιν
 970.4 ἢ τήνδ' ἀνάγκασόν γ' ἔτ' εὐσεβοῦς πατρὸς
 970.5 κρεῖσσω φανεῖσαν ἱτᾶμ' ἀποδοῦναι† λέχη.
 975.1 εἰ δ' ἐμὲ γυναῖκα τὴν ἐμὴν συλήσετε,
 975.2 ἅ σοι παρέλιπεν ἦδε τῶν λόγων φράσω.
 975.3 ὅρκοις κεκλήμεθ', ὡς μάθης, ὦ παρθένε,
 975.4 πρῶτον μὲν ἐλθεῖν διὰ μάχης σῶι συγγόνῳ,
 975.5 κἀκεῖνον ἢ 'μὲ δεῖ θανεῖν· ἀπλοῦς λόγος.
 980.1 ἦν δ' ἐς μὲν ἀλκὴν μὴ πόδ' ἀντιθῆι ποδί,
 980.2 λιμῶι δὲ θηρᾷ τύμβον ἱκετεύοντε νῶ,
 980.3 κτανεῖν δέδοκται τήνδε μοι κᾶπειτ' ἐμὸν πρὸς ἦπαρ ὦσαι δίστομον ξίφος τόδε
 980.4 τύμβου 'πὶ νῶτοις τοῦδ', ἵν' αἵματος ῥοαὶ
 985.1 τάφου καταστάζωσι· κεισόμεσθα δὲ
 985.2 νεκρῶ δύ' ἐξῆς τῶιδ' ἐπὶ ξεστῶι τάφῳ,
 985.3 ἀθάνατον ἄλγος σοί, ψόγον δὲ σῶι πατρί.
 985.4 οὐ γὰρ γαμεῖ τήνδ' οὔτε σύγγονος σέθεν
 985.5 οὔτ' ἄλλος οὐδεὶς· ἀλλ' ἐγὼ σφ' ἀπάξομαι
 990.1 εἰ μὴ πρὸς οἴκους δυνάμεθ' ἀλλὰ πρὸς νεκρούς.
 990.2 [τί ταῦτα; δακρύοις εἰς τὸ θῆλυ τρεπόμενος
 990.3 ἐλαινὸς ἦν ἄν μᾶλλον ἢ δραστήριος.
 990.4 κτεῖν', εἰ δοκεῖ σοι· δυσκλεᾶς γὰρ οὐ κτενεῖς·
 990.5 μᾶλλον γε μέντοι τοῖς ἐμοῖς πείθου λόγοις,
 995.1 ἵν' ἦις δικαία καὶ δάμαρτ' ἐμὴν λάβω.]
 995.2 Χο. ἐν σοὶ βραβεύειν, ὦ νεᾶνι, τοὺς λόγους·
 995.3 οὔτῳ δὲ κρῖνον ὡς ἅπασιν ἀνδάνης.
 995.4 Θε. ἐγὼ πέφυκά τ' εὐσεβεῖν καὶ βούλομαι
 995.5 φιλῶ τ' ἐμαυτήν, καὶ κλέος τοῦμοῦ πατρὸς οὐκ ἂν μιάναιμ', οὐδὲ συγγόνῳ χάριν
 995.6 δοίην ἄν ἐξ ἧς δυσκλεῆς φανήσομαι.
 995.7

995.8 ἔνεστι δ' ἱερὸν τῆς δίκης ἐμοὶ μέγα
 995.9 ἐν τῇ φύσει· καὶ τοῦτο Νηρέως πάρα
 995.9 ἔχουσα σώζειν, Μενέλεως, πειράσομαι.
 1005.1 Ἦραι δ', ἐπεῖπερ βούλεταί ζ' εὐεργετεῖν,
 1005.2 ἐς ταὐτὸν οἶσω ψῆφον· ἡ Κύπρις δέ μοι
 1005.3 ἴλεως μὲν εἶη, συμβέβηκε δ' οὐδαμοῦ.
 1005.4 [πειράσομαι δὲ παρθένος μένειν αἰεί.]
 1005.5 ἃ δ' ἄμφι τύμβωι τῶιδ' ὄνειδίζεις πατρός,
 1010.1 ἡμῖν ὅδ' αὐτὸς μῦθος ἀδικοίημεν ἄν, εἰ μὴ ἀποδώσω· καὶ γὰρ ἄν κείνος βλέπων
 1010.2 ἀπέδωκεν ἄν σοὶ τήνδ' ἔχειν, ταύτηι δὲ σέ.
 1010.3 καὶ γὰρ τίσις τῶνδ' ἐστὶ τοῖς τε νερτέροις
 1010.4 καὶ τοῖς ἄνωθεν πᾶσιν ἀνθρώποις· ὁ νοῦς
 1015.1 τῶν κατθανόντων ζῆι μὲν οὐ, γνώμην δ' ἔχει
 1015.2 ἀθάνατον εἰς ἀθάνατον αἰθέρ' ἐμπεσών.
 1015.3 ὥς οὖν περαίνω μὴ μακράν, σιγήσομαι
 1015.4 ἃ μου καθικετεύσατ' οὐδὲ μωρίαί
 1015.5 ζύμβουλος ἔσομαι τῇ κασιγνήτου ποτέ.
 1020.1 εὐεργετῶ γὰρ κείνον οὐ δοκοῦς· ὅμως,
 1020.2 ἐκ δυσσεβείας ὅσιον εἰ τίθημί νιν.
 1020.3 αὐτοὶ μὲν οὖν ὁδὸν τιν' ἐξευρίσκετε,
 1020.4 ἐγὼ δ' ἀποστᾶς ἐκποδὼν σιγήσομαι.
 1020.5 ἐκ τῶν θεῶν δ' ἄρχεσθε χίκετεύετε
 1025.1 τὴν μὲν ζ' εἶσαι πατρίδα νοστήσαι Κύπριν,
 1025.2 Ἦρας δὲ τὴν ἔννοϊαν ἐν ταὐτῶι μένειν
 1025.3 ἦν ἐς σέ καὶ σὸν πόσιν ἔχει σωτηρίας.
 1025.4 σὺ δ', ὦ θανών μοι πάτερ, ὅσον γ' ἐγὼ σθένω,
 1025.5 οὔποτε κεκλήσῃ δυσσεβῆς ἄντ' εὐσεβοῦς.
 1030.1 Χο. οὐδεὶς ποτ' ἠτύχησεν ἔκδικος γεγώς,
 1030.2 ἐν τῶι δικαίωι δ' ἐλπίδες σωτηρίας.
 1030.3 Ελ. Μενέλαε, πρὸς μὲν παρθένου σεσώμεθα·
 1030.4 τοῦνθένδε δ' εἰς ἐν τοὺς λόγους φέροντε χρή
 1030.5 κοινὴν ξυνάπτειν μηχανὴν σωτηρίας.
 1035.1 Με. ἄκουε δὴ νυν· χρόνιος εἶ κατὰ στέγας
 1035.2 καὶ συντέθραψαι προσπόλοισι βασιλέως.
 1035.3 Ελ. τί τοῦτ' ἔλεξας; ἐσφέρεις γὰρ ἐλπίδας
 1035.4 ὥς δὴ τι δράσων χρηστὸν ἐς κοινόν γε νῶιν. Με. πείσειας ἄν τιν' οἵτινες τετραζύγων
 1040.1 ὄχων ἀνάσσους· ὥστε νῶιν δοῦναι δίφρους;
 1040.2 Ελ. πείσαιμ' ἄν· ἀλλὰ τίνα φυγὴν φευζοῦμεθα
 1040.3

πεδίων ἄπειροι βαρβάρου γ' ὄντες χθονός;
 1040.4 Με. ἀδύνατον εἶπας. φέρε, τί δ' εἰ κρυφθεὶς δόμοις
 1040.5 κτάνοιμ' ἄνακτα τῶιδε διστόμῳ ξίφει;
 1045.1 Ελ. οὐκ ἄν <σ'> ἀνάσχοιτ' οὐδὲ σιγήσειεν ἄν
 1045.2 μέλλοντ' ἀδελφὴ σύγγονον κατακτανεῖν.
 1045.3 Με. ἀλλ' οὐδὲ μὴν ναῦς ἔστιν ἧι σωθεῖμεν ἄν
 1045.4 φεύγοντες· ἦν γὰρ εἴχομεν θάλασς' ἔχει.
 1045.5 Ελ. ἄκουσον, ἦν τι καὶ γυνὴ λέξῃ σοφόν. βούλῃ λέγεσθαι μὴ θανῶν λόγῳ θανεῖν;
 1045.6 Με. κακὸς μὲν ὄρνις· εἰ δὲ κερδανῶ, λέγε.
 1045.7 ἔτοιμός εἰμι μὴ θανῶν λόγῳ θανεῖν.
 1045.8 Ελ. καὶ μὴν γυναικείοις <σ'> ἄν οἰκτισαίμεθα
 1045.9 κουραῖσι καὶ θρήνοισι πρὸς τὸν ἀνόσιον.
 1055.1 Με. σωτηρίας δὲ τοῦτ' ἔχει τί νῶιν ἄκος;
 1055.2 παλαιότης γὰρ τῶι λόγῳ γ' ἔνεστί τις.
 1055.3 Ελ. ὥς δὴ θανόντα ς' ἐνάλιον κενῶι τάφῳ
 1055.4 θάψαι τύραννον τῆσδε γῆς αἰτήσομαι.
 1055.5 Με. καὶ δὴ παρεῖκεν· εἶτα πῶς ἄνευ νεῶς
 1060.1 σωθησόμεσθα κενοταφοῦντ' ἐμὸν δέμας;
 1060.2 Ελ. δοῦναι κελεύσω πορθμίδ', ἧι καθήσομεν
 1060.3 κόσμον τάφῳ σῶι πελαγίους ἐς ἀγκάλας.
 1060.4 Με. ὥς εὖ τόδ' εἶπας πλὴν ἔν· εἰ χέρσῳ ταφὰς
 1060.5 θεῖναι κελεύσει ς', οὐδὲν ἢ σκῆψις φέρει.
 1065.1 Ελ. ἀλλ' οὐ νομίζειν φήσομεν καθ' Ἑλλάδα
 1065.2 χέρσῳ καλύπτειν τοὺς θανόντας ἐναλίους. Με. τοῦτ' αὖ κατορθοῖς· εἴτ' ἐγὼ συμπλεύσομαι
 1065.3 καὶ συγκαθήσω κόσμον ἐν ταύτῳ σκάφει.
 1065.4 Ελ. σὲ καὶ παρεῖναι δεῖ μάλιστα τοὺς τε σοὺς
 1070.1 πλωτῆρας οἵπερ ἔφυγον ἐκ ναυαγίας.
 1070.2 Με. καὶ μὴν ἄνπερ ναῦν ἐπ' ἀγκύρας λάβω,
 1070.3 ἀνὴρ παρ' ἄνδρα στήσεται ξιφηφόρος.
 1070.4 Ελ. σὲ χρὴ βραβεύειν πάντα· πόμπιμοι μόνον
 1070.5 λαίφει πνοαὶ γένοιντο χίλεως δρόμος.
 1075.1 Με. ἔσται· πόνους γὰρ δαίμονες παύσουσί μου.
 1075.2 ἀτὰρ θανόντα τοῦ μ' ἐρεῖς πεπυσμένη;
 1075.3 Ελ. σοῦ· καὶ μόνος γε φάσκε διαφυγεῖν μόρον
 1075.4 Ἀτρέως πλέων σὺν παιδὶ καὶ θανόνθ' ὄρᾶν.
 1075.5 Με. καὶ μὴν τάδ' ἀμφίβληστρα σώματος ῥάκη
 1080.1 ξυμμάρτυρές σοι ναυτικῶν ἐρειπίων.
 1080.2 Ελ. ἐς καιρὸν ἦλθε, τότε δ' ἄκαιρ' ἀπώλλυτο·
 1080.3

τὸ δ' ἄθλιον κεῖν' εὐτυχὲς τάχ' ἄν πέσοι.
 1080.4 Με. πότερα δ' ἐς οἴκους σοι συνεισελθεῖν με χρή
 1080.5 ἢ πρὸς τάφῳ τῷδ' ἥσυχαι καθώμεθα;
 1085.1 Ελ. αὐτοῦ μέν' ἦν γὰρ καὶ τι πλημμελὲς σε δρᾷ,
 1085.2 τάφος ζ' ὅδ' ἄν ρύσαιτο φάσγανόν τε σόν.
 1085.3 ἐγὼ δ' ἐς οἴκους βᾶσα βοστρύχους τεμῶ
 1085.4 πέπλων τε λευκῶν μέλανας ἀνταλλάξομαι
 1085.5 παρῆιδί τ' ὄνυχά φόνιον ἐμβαλῶ †χροός†.
 1090.1 μέγας γὰρ ἀγὼν καὶ βλέπω δύο ῥοπᾶς·
 1090.2 ἢ γὰρ θανεῖν δεῖ μ', ἢν ἄλῳ τεχνωμένη,
 1090.3 ἢ πατρίδα τ' ἐλθεῖν καὶ σὸν ἐκσῶσαι δέμας.
 1090.4 ὦ πότνι' ἢ Δίοισιν ἐν λέκτροις πίτνεις
 1090.5 Ἥρα, δὴ οἰκτρῶ φῶτ' ἀνάψυξον πόνων,
 1095.1 αἰτούμεθ' ὀρθὰς ὠλένας πρὸς οὐρανὸν
 1095.2 ρίπτονθ', ἵν' οἰκεῖς ἀστέρων ποικίλματα.
 1095.3 σύ θ', ἢ πὶ τῷμῳ κάλλος ἐκτήσω γάμῳ,
 1095.4 κόρη Διώνης Κύπρι, μή μ' ἐξεργάσῃ.
 1095.5 ἄλλης δὲ λύμης ἦν μ' ἐλυμήνω πάρος τοῦνομα παρασχοῦς, οὐ τὸ σῶμ', ἐν βαρβάροις.
 1095.6 θανεῖν δ' ἕασόν μ', εἰ κατακτεῖναι θέλεις,
 1095.7 ἐν γῇ πατρώϊα. τί ποτ' ἄπληστος εἶ κακῶν,
 1095.8 ἔρωτας ἀπάτας δόλια τ' ἐξευρήματα
 1095.9 ἀσκοῦσα φίλτρα θ' αἵματηρὰ σωματῶν;
 1105.1 εἰ δ' ἦσθα μετρία, τᾶλλα γ' ἡδίστη θεῶν
 1105.2 πέφυκας ἀνθρώποισιν· οὐκ ἄλλως λέγω.
 1105.3 Χο. σὲ τὰν ἐναύλοις ὑπὸ δενδροκόμοις
 1105.4 μουσεῖα καὶ θάκους ἐνί-
 1108 ζουσιν ἀναβοάσω,
 1109a τὰν ἀοιδοτάταν
 1109b ὄρνιθα μελωιδὸν
 1110.1 ἀηδόνα δακρυόεσσαν,
 1110.2 ἔλθ' ὦ διὰ ξουθᾶν γενύων ἐλελιζομένα
 1110.3 θρήνων ἐμοὶ ξυνεργός,
 1110.4 Ἑλένας μελέους πόνους
 1110.5 τὸν Ἰλιάδων τ' ἀει-
 1115.1 δούσαι δακρυόεντα πότμον
 1115.2 Ἀχαιῶν ὑπὸ λόγχαις,
 1115.3 ὅτ' ἔδραμε ρόθια πολὶα βαρβάρῳ πλάται ὅς ἔμολεν ἔμολε μέλεα Πριαμίδαις ἄγων
 1115.4 Λακεδαίμονος ἄπο λέχεα
 1120.1

σέθεν, ὦ Ἑλένα, Πάρις αἰνόγαμος
 1120.2 πομπαῖσιν Ἀφροδίτας.
 1120.3 πολλοὶ δ' Ἀχαιῶν δορὶ καὶ πετρίναις
 1120.4 ῥίπαῖσιν ἐκπνεύσαντες ἄι-
 1123a δαν μέλεον ἔχουσιν,
 1123b ταλαινᾶν ἀλόχων
 1124 κείραντες ἔθειραν,
 1125.1 ἄννυφα δὲ μέλαθρα κεῖται·
 1125.2 πολλοὺς δὲ πυρσεύσας φλογερὸν σέλας ἀμφιρύταν
 1125.3 Εὐβοίαν εἴλ' Ἀχαιῶν
 1125.4 μονόκωπος ἀνὴρ πέτραις
 1125.5 Καφηρίσιν ἐμβαλὼν,
 1130.1 Αἰγαίαις ἐνάλοις δόλιον
 1130.2 ἀκταῖς ἀστέρα λάμπσας·
 1130.3 ἀλίμενα δ' ὄρια μέλεα βαρβάρου στολᾶς
 1130.4 τότ' ἔσυτο πατρίδος ἀποπρὸ χειμάτων πνοᾶι
 1130.5 γέρας οὐ γέρας ἀλλ' ἔριν
 1135.1 Δαναῶν Μενέλας ἐπὶ ναυσὶν ἄγων
 1135.2 εἶδωλον ἱερὸν Ἥρας.
 1135.3 ὅτι θεὸς ἢ μὴ θεὸς ἢ τὸ μέσον τίς φης' ἐρευνάσας βροτῶν;
 1140 μακρότατον πέρας ἧῤρεν ὃς τὰ θεῶν ἐσορᾷ
 1141-1142 δεῦρο καὶ αὐθις ἐκεῖσε καὶ πάλιν ἀμφιλόγοις
 1143.1 πηδῶντ' ἀνελπίστοις τύχαις.
 1143.2 σὺ Διὸς ἔφυς, ὦ Ἑλένα, θυγάτηρ·
 1145.1 πτανὸς γὰρ ἐν κόλποις σε Λή-
 1145.2 δας ἐτέκνωσε πατήρ·
 1145.3 καῖτ' ἰαχήθης καθ' Ἑλλανίαν
 1145.4 προδότις ἄπιστος ἄδικος ἄθεος· οὐδ' ἔχω
 1145.5 ἥ τί τὸ σαφές ὅτι ποτ' ἐν βροτοῖς τὸ τῶν θεῶν ἔπος ἀλαθὲς εὕροντ'.
 1145.6 ἄφρονες ὅσοι τὰς ἀρετὰς πολέμῳ
 1145.7 λόγχαισί τ' ἀλκαίου δορὸς
 1153-1154 κτᾶσθ', ἀμαθῶς θανάτῳ πόνους καταλυόμενοι.
 1155-1156 εἰ γὰρ ἄμιλλα κρινεῖ νιν αἵματος, οὔ ποτ' ἔρις
 1157.1 λείψει κατ' ἀνθρώπων πόλεις·
 1157.2 ἥτις Πριαμίδος γὰρ ἔλιπον θαλάμους†,
 1157.3 ἐξδὸν διορθῶσαι λόγοις
 1160.1 σὰν ἔριν, ὦ Ἑλένα.
 1160.2 νῦν δ' οἱ μὲν Ἄιδαι μέλονται κάτω,
 1160.3

1160.4 τείχεα δὲ ἴφλογερὸς† ὥστε Διὸς ἐπέσυτο φλόξ,
 1165 ΘΕΟΚΛΥΜΕΝΟΣ
 1165.1 ὦ χαῖρε, πατρὸς μνημ'· ἐπ' ἐξόδοισι γὰρ
 1165.2 ἔθαψα Πρωτεῦς ἔνεκ' ἐμῆς προσήσεως
 1165.3 ἀεὶ δέ σ' ἐξιὼν τε κάσιων δόμους
 1165.4 Θεοκλύμενος παῖς ὅδε προσεννέπω, πάτερ.
 1165.5 ὑμεῖς μὲν οὖν κύνας τε καὶ θηρῶν βρόχους,
 1170.1 δμῶες, κομίζετ' ἐς δόμους τυραννικούς.
 1170.2 ἐγὼ δ' ἐμαυτὸν πόλλ' ἐλοιδόρησα δή·
 1170.3 οὐ γάρ τι θανάτῳ τοὺς κακοὺς κολάζομεν.
 1170.4 καὶ νῦν πέπυσμαι φανερόν Ἑλλήνων τινὰ
 1170.5 ἐς γῆν ἀφῖχθαι καὶ λεληθέναι σκοπούς,
 1175.1 ἦτοι κατόπτην ἢ κλοπαῖς θηρώμενον
 1175.2 Ἑλένην· θανεῖται δ', ἦν γε δὴ ληφθῇ μόνον.
 1175.3 ἔα·
 1177.1 ἀλλ', ὥς ἔοικε, πάντα διαπεπραγμένα
 1177.2 ἠῦρηκα· τύμβου γὰρ κενὰς λιποῦς ἔδρας
 1177.3 ἢ Τυνδαρίς παῖς ἐκπεπόρθμευται χθονός.
 1180.1 ὦή, χαλᾶτε κληῖθρα, λυέθ' ἵππικὰς
 1180.2 φάτνας, ὀπαδοί, κάκκομίζεθ' ἄρματα,
 1180.3 ὥς ἂν πόνου γ' ἕκατι μὴ λάθῃ με γῆς
 1180.4 τῆσδ' ἐκκομισθεῖς ἄλοχος ἥς ἐφίεμαι.
 1180.5 ἐπίσχετ'· εἰσορῶ γὰρ οὓς διώκομεν
 1185.1 παρόντας ἐν δόμοισι κοῦ πεφευγότας.
 1185.2 αὕτη, τί πέπλους μέλανας ἐξήψω χρὸς
 1185.3 λευκῶν ἀμείψας ἔκ τε κρατὸς εὐγενοῦς
 1185.4 κόμας σίδηρον ἐμβαλοῦς ἀπέθρισας
 1185.5 χλωροῖς τε τέγγεις δάκρυσι σὴν παρηίδα
 1190.1 κλαίουσα; πότερον ἐννύχοις πεπεισμένη
 1190.2 στένεις ὀνείροις ἢ φάτιν τιν' οἴκοθεν
 1190.3 κλυοῦσα λύπηι σὰς διέφθαρσαι φρένας;
 1190.4 Ελ. ὦ δέσποτ'—ἤδη γὰρ τόδ' ὀνομάζω σ' ἔπος—
 1190.5 ὄλωλα· φροῦδα τὰμὰ κοῦδέν εἰμ' ἔτι.
 1195.1 Θε. ἐν τῷ δὲ κεῖσαι συμφορᾶς; τίς ἡ τύχη;
 1195.2 Ελ. Μενέλαος—οἴμοι, πῶς φράσω;—τέθνηκέ μοι.
 1195.3 Θε. [οὐδέν τι χαίρω σοῖς λόγοις, τὰ δ' εὐτυχῶ.]
 1195.4 πῶς οἶσθα; μῶν σοι Θεονόη λέγει τάδε;
 1195.5

- ΕΛ. κείνη τε φησὶν ὃ τε παρὼν ὅτ' ὥλλυτο. Θε. ἦκει γὰρ ὅστις καὶ τάδ' ἀγγέλλει σαφῆ;
- 1195.6 ΕΛ. ἦκει· μόλοι γὰρ οἱ σφ' ἐγὼ χρήζω μολεῖν.
- 1195.7 Θε. τίς ἐστι; ποῦ 'στιν; ἵνα σαφέστερον μάθω.
- 1195.8 ΕΛ. ὅδ' ὅς κἀθηται τῷδ' ὑποπτήξας τάφωι.
- 1195.9 Θε. Ἀπολλων, ὡς ἐσθῆτι δυσμόρφωι πρέπει.
- 1205.1 ΕΛ. οἴμοι, δοκῶ μὲν κάμὸν ὧδ' ἔχειν πόσιν.
- 1205.2 Θε. ποδαπὸς δ' ὅδ' ἀνὴρ καὶ πόθεν κατέσχε γῆν;
- 1205.3 ΕΛ. Ἑλλήν, Ἀχαιῶν εἷς ἐμῷ σύμπλους πόσει.
- 1205.4 Θε. θανάτῳ δὲ ποίωι φησὶ Μενέλεων θανεῖν;
- 1205.5 ΕΛ. οἰκτρόταθ', ὑγροῖσιν ἐν κλυδωνίοις ἀλός.
- 1210.1 Θε. ποῦ βαρβάροισι πελάγεσιν ναυσθλούμενον;
- 1210.2 ΕΛ. Λιβύης ἀλιμένοις ἐκπεσόντα πρὸς πέτραις.
- 1210.3 Θε. καὶ πῶς ὅδ' οὐκ ὄλωλε κοινωνῶν πλάτης;
- 1210.4 ΕΛ. ἐσθλῶν κακίους ἐνίοτ' εὐτυχέστεροι.
- 1210.5 Θε. λιπὼν δὲ ναὸς ποῦ πάρεστιν ἔκβολα;
- 1215.1 ΕΛ. ὅπου κακῶς ὄλοιτο, Μενέλεως δὲ μή.
- 1215.2 Θε. ὄλωλ' ἐκεῖνος. ἦλθε δ' ἐν ποίωι σκάφει;
- 1215.3 ΕΛ. ναῦταί σφ' ἀνείλονται ἐντυχόντες, ὡς λέγει.
- 1215.4 Θε. ποῦ δὴ τὸ πεμφθὲν ἀντὶ σοῦ Τροίαι κακόν;
- 1215.5 ΕΛ. νεφέλης λέγεις ἄγαλμ'; ἐς αἰθέρ' οἴχεται.
- 1220.1 Θε. ὦ Πρίαμε καὶ γῆ Τρωιάς, <ὥς> ἔρρεις μάτην.
- 1220.2 ΕΛ. κἀγὼ μετέσχον Πριαμίδαις δυσπραξίας.
- 1220.3 Θε. πόσιν δ' ἄθαπτον ἔλιπεν ἢ κρύπτει χθονί; ΕΛ. ἄθαπτον· οἱ γὰρ τῶν ἐμῶν τλήμων κακῶν.
- 1220.4 Θε. τῶνδ' οὐν ἐτεμες βοστρύχους ξανθῆς κόμης;
- 1225.1 ΕΛ. φίλος γὰρ ἔστιν ὅς ποτ' ἐστὶν ἐνθάδ' ὦντ'.
- 1225.2 Θε. ὀρθῶς μὲν ἦδε συμφορὰ δακρύεται.
- post 1226 <ΕΛ.>
- post 1226 <Θε.>
- 1227.1 ΕΛ. ἐν εὐμαρεῖ γοῦν σὴν κασιγνήτην λαθεῖν.
- 1227.2 Θε. οὐ δῆτα. πῶς οὖν; τόνδ' ἐτ' οἰκήσεις τάφον;
- 1230 ΕΛ. πιστὴ γὰρ εἰμι τῷ πόσει φεύγουσα σέ.
- 1229 Θε. τί κερτομεῖς με, τὸν θανόντα δ' οὐκ ἔαις;
- 1231.1 ΕΛ. ἀλλ' οὐκέτ' ἤδη δ' ἄρχε τῶν ἐμῶν γάμων.
- 1231.2 Θε. χρόνια μὲν ἦλθεν, ἀλλ' ὅμως αἰνῶ τάδε.
- 1231.3 ΕΛ. οἶσθ' οὖν ὃ δρᾶσον· τῶν πάρος λαθώμεθα.
- 1231.4 Θε. ἐπὶ τῷ; χάρις γὰρ ἀντὶ χάριτος ἐλθέτω.
- 1235.1 ΕΛ. σπονδὰς τέμωμεν καὶ διαλλάχθητί μοι.
- 1235.2 Θε. μεθήμι νεῖκος τὸ σόν, ἴτω δ' ὑπόπτερον.
- 1235.3

- Ελ. πρὸς νύν σε γονάτων τῶνδ', ἐπείπερ εἶ φίλος ...
- 1235.4 Θε. τί χρῆμα θηρῶς' ἰκέτις ὠρέχθης ἐμοῦ;
- 1235.5 Ελ. τὸν κατθανόντα πόσιν ἐμὸν θάψαι θέλω.
- 1240.1 Θε. τί δ'; ἔστ' ἀπόντων τύμβος; ἢ θάψεις σκιάν;
- 1240.2 Ελ. Ἑλλησὶν ἐστὶ νόμος, ὃς ἂν πόντῳ θάνῃ ...
- 1240.3 Θε. τί δρᾶν; σοφοί τοι Πελοπίδαι τὰ τοιάδε.
- 1240.4 Ελ. κενοῖσι θάπτειν ἐν πέπλων ὑφάσμασιν.
- 1240.5 Θε. κτέριζ'· ἀνίστη τύμβον οὗ χρήζεις χθονός.
- 1245.1 Ελ. οὐχ ὥδε ναύτας ὀλομένους τυμβεύομεν.
- 1245.2 Θε. πῶς δαί; λέλειμμαι τῶν ἐν Ἑλλησιν νόμων.
- 1245.3 Ελ. ἐς πόντον ὅσα χρή νέκυσιν ἐξορμίζομεν. Θε. τί σοι παράσχω δῆτα τῷ τεθνηκότι;
- 1245.4 Ελ. ὅδ' οἶδ', ἐγὼ δ' ἄπειρος, εὐτυχοῦσα πρίν. Θε. ὦ ξέने, λόγων μὲν κληδόν' ἤνεγκας φίλην.
- 1245.5 Με. οὔκουν ἐμαυτῷ γ' οὐδὲ τῷ τεθνηκότι.
- 1245.6 Θε. πῶς τοὺς θανόντας θάπτειν ἐν πόντῳ νεκρούς;
- 1245.7 Με. ὥς ἂν παρούσης οὐσίας ἕκαστος ᾗ.
- 1245.8 Θε. πλούτου λέγ' οὔνεχ' ὅτι θέλεις ταύτης χάριν.
- 1255.1 Με. προσφάζεται μὲν αἶμα πρῶτα νερτέροις.
- 1255.2 Θε. τίνοσ; σύ μοι σήμαινε, πείσομαι δ' ἐγώ.
- 1255.3 Με. αὐτὸς σὺ γίγνωσκ'· ἀρκέσει γὰρ ἂν διδῶις.
- 1255.4 Θε. ἐν βαρβάροις μὲν ἵππον ἢ ταῦρον νόμος.
- 1255.5 Με. διδούς γε μὲν δὴ δυσγενὲς μηδὲν δίδου.
- 1260.1 Θε. οὐ τῶνδ' ἐν ἀγέλαις ὀλβίαις σπανίζομεν.
- 1260.2 Με. καὶ στρωτὰ φέρεται λέκτρα σώματος κενά.
- 1260.3 Θε. ἔσται· τί δ' ἄλλο προσφέρειν νομίζεται;
- 1260.4 Με. χαλκήλαθ' ὅπλα· καὶ γὰρ ἦν φίλος δορί.
- 1260.5 Θε. ἄξια τάδ' ἔσται Πελοπιδῶν ἃ δώσομεν.
- 1265.1 Με. καὶ τᾶλλ' ὅσα χθὼν καλὰ φέρει βλαστήματα.
- 1265.2 Θε. πῶς οὖν; ἐς οἶδμα τίνι τρόπῳ καθίετε;
- 1265.3 Με. ναῦν δεῖ παρεῖναι κἀρετμῶν ἐπιστάτας.
- 1265.4 Θε. πόσον δ' ἀπείργειν μήκος ἐκ γαίας δόρυ;
- 1265.5 Με. ὥστ' ἐξορᾶσθαι ρόθια χερσόθεν μόλις.
- 1270.1 Θε. τί δὴ; τόδ' Ἑλλὰς νόμιμον ἐκ τίνος σέβει;
- 1270.2 Με. ὥς μὴ πάλιν γῇ λύματ' ἐκβάλλῃ κλύδων.
- 1270.3 Θε. Φοίνισσα κώπη ταχύπορος γενήσεται.
- 1270.4 Με. καλῶς ἂν εἴη Μενέλεώι τε πρὸς χάριν.
- 1270.5 Θε. οὔκουν σὺ χωρὶς τῆσδε δρῶν ἀρκεῖς τάδε;
- 1275.1 Με. μητρὸς τόδ' ἔργον ἢ γυναικὸς ἢ τέκνων.
- 1275.2 Θε. ταύτης ὁ μόχθος, ὥς λέγεις, θάπτειν πόσιν.
- 1275.3

Με. ἐν εὐσεβεῖ γοῦν νόμιμα μὴ κλέπτειν νεκρῶν. Θε. ἴτω· πρὸς ἡμῶν ἄλοχον εὐσεβῇ τρέφειν.

1275.4 ἐλθὼν δ' ἐς οἴκους, ἐξελὼν κόσμον νεκρῶι

post 1279 <>

1280.1 καί ς' οὐ κεναῖσι χερσὶ γῆς ἀποστελῶ,

1280.2 δράσαντα τῆιδε πρὸς χάριν· φήμας δ' ἐμοὶ

1280.3 ἐσθλὰς ἐνεγκὼν ἀντὶ τῆς ἀχλαινίας

1280.4 ἐσθῆτα λήψῃ σῖτά θ', ὥστε ς' ἐς πάτραν

1280.5 ἐλθεῖν, ἐπεὶ νῦν γ' ἀθλίως <σ'> ἔχονθ' ὁρῶ.

1285 σὺ δ', ὦ τάλαινα, μὴ 'πὶ τοῖς ἀνηνύτοις

1286a τρύχουσα σαυτήν <

1286b > Μενέλεως δ' ἔχει πότμον,

1287.1 κοῦκ ἂν δύναίτο ζῆν ὁ κατθανὼν γόοις.

1287.2 Με. σὸν ἔργον, ὦ νεᾶνι· τὸν παρόντα μὲν

1287.3 στέργειν πόσιν χρή, τὸν δὲ μηκέτ' ὄντ' ἔαν·

1290.1 ἄριστα γάρ σοι ταῦτα πρὸς τὸ τυγχάνον.

1290.2 ἦν δ' Ἑλλάδ' ἔλθω καὶ τύχῳ σωτηρίας,

1293 παύσω ψόγου σε τοῦ πρίν, ἦν γυνὴ γένῃ

1292 οἷαν γενέσθαι χρή σε σῶι ξυνευνέτηι.

1294 Ελ. ἔσται τάδ'· οὐδὲ μέμψεται πόσις ποτὲ

1295.1 ἡμῖν· σὺ δ' αὐτὸς ἐγγὺς ὦν εἴσῃ τάδε.

1295.2 ἀλλ', ὦ τάλας, ἔσελθε καὶ λουτρῶν τύχε

1295.3 ἐσθῆτά τ' ἐξάλλαζον. οὐκ ἐς ἀμβολὰς

1295.4 εὐεργετήσω ς'· εὐμενέστερον γὰρ ἂν

1295.5 τῶι φιλάτῳ μοι Μενέλεωι τὰ πρόσφορα δρώϊης ἂν, ἡμῶν τυγχάνων οἷων σε χρή.

1295.6 Χο. ὁρεῖα ποτὲ δρομάδι κώ-

1295.7 λωι Μάτηρ ἐσύθη θεῶν ἀν' ὑλᾶντα νάπη

1295.8 ποτάμιόν τε χεῦμ' ὑδάτων

1305.1 βαρύβρομόν τε κῦμ' ἄλιον

1305.2 πόθῳ τᾶς ἀποιχομένας

1305.3 ἀρρήτου κούρας.

1305.4 κρόταλα δὲ βρόμια διαπρύσιον

1305.5 ἰέντα κέλαδον ἀνεβόα,

1310.1 θηρῶν ὅτε ζυγίους

1310.2 ζεύξασα θεὰ σατίνας

1310.3 τὰν ἀρπασθεῖσαν κυκλίῳ

1310.4 χορῶν ἔξω παρθενίων

1314a †μετὰ κουρᾶν δ'†

1314b <~~~> ἀελλόποδες,

1315.1

1315.2 ἄ μὲν τόξοις Ἄρτεμις, ἃ δ'
 1315.3 ἔγχει Γοργῶπις πάνοπλος.
 1315.3 αὐγάζων δ' ἐξ οὐρανίων
 post 1317 <-x-x-~~->
 1318.1 ἄλλαν μοῖραν ἔκραινεν.
 1318.2 δρομαῖον δ' ὅτε πολυπλάνη-
 1320.1 τον μάτηρ ἔπαυσε πόνον
 1320.2 ματεύουσα †πόνους†
 1320.3 θυγατρὸς ἀρπαγὰς δολίους,
 1320.4 χιονοθρέμμονάς τ' ἐπέρας'
 1320.5 Ἰδαιᾶν Νυμφᾶν σκοπιάς
 1325.1 ῥίπτει τ' ἐν πένθει
 1325.2 πέτρινα κατὰ δρία πολυνιφέα. βροτοῖσι δ' ἄχλοα πεδία γᾶς
 post 1327 <x-x-~~->
 1328.1 οὐ καρπίζουσ' ἀρότοις,
 1328.2 λαῶν δὲ φθείρει γενεάν,
 1330.1 ποιμένας δ' οὐχ ἔει θαλερὰς
 1330.2 βοσκὰς εὐφύλλων ἐλίκων·
 1330.3 πόλεων δ' ἀπέλειπε βίος,
 1330.4 οὐδ' ἦσαν θεῶν θυσίαι,
 1330.5 βωμοῖς δ' ἀφλεκτοὶ πελανοί·
 1335 παγὰς δ' ἀμπαύει δροσερὰς
 1336a λευκῶν ἐκβάλλειν ὑδάτων
 1336b πένθει παιδὸς ἀλάστωι.
 1337.1 ἐπεὶ δ' ἔπαυσε εἰλαπίνας
 1337.2 θεοῖς βροτείωι τε γένει,
 1337.3 Ζεὺς μειλίσσων στυγίους
 1340.1 Ματρὸς ὀργὰς ἐνέπει·
 1340.2 Βᾶτε, σεμναὶ Χάριτες,
 1340.3 ἴτε, τὰν περὶ παρθένωι
 1340.4 Δηῶ θυμωσαμέναν
 1340.5 †λύπαν ἐξαλλάξατ'† ἀλαλαῖ
 1345.1 Μοῦσαί θ' ὕμνοισι χορῶν.
 1345.2 χαλκοῦ δ' αὐδὰν χθονίαν
 1345.3 τύπανά τ' ἔλαβε βυρσοτενῇ
 1345.4 καλλίστα τότε πρῶτα μακά-
 1345.5 ρων Κύπρις· γέλασεν δὲ θεὰ δέξατό τ' ἐς χέρας
 1345.6 βαρύβρομον αὐλὸν
 1345.7

1345.8 τερφθεῖς' ἀλαλαγμῶι.
 1345.9 †ῶν οὐ θέμις οὔθ' ὅσια
 1355.1 ἐπύρωσας ἐν θαλάμοις,†
 1355.2 μῆνιν δ' ἔχεις μεγάλας
 1355.3 Ματρός, ὦ παῖ, θυσίας
 1355.4 οὐ σεβίζουσα θεᾶς.
 1355.5 μέγα τοι δύναται νεβρῶν
 1360.1 παμποίκιοι στολίδες
 1360.2 κισσοῦ τε στεφθεῖσα χλόα
 1360.3 νάρθηκας εἰς ἱεροῦς
 1360.4 ρόμβου θ' εἰλισσομένα
 1360.5 κύκλιος ἔνοσις αἰθερία
 1365.1 βακχεύουσά τ' ἔθειρα Βρομί-
 1365.2 ωι καὶ παννυχίδες θεᾶς.
 1365.3 †εὖ δέ νιν ἄμασιν
 1365.4 ὑπέρβαλε σελάνα
 1365.5 μορφᾷ μόνον ηὔχεις.†
 1370.1 Ελ. τὰ μὲν κατ' οἴκους εὐτυχοῦμεν, ὦ φίλαι·
 1370.2 ἢ γὰρ συνεκκλέπτουσα Πρωτέως κόρη
 1370.3 πόσιν παρόντα τὸν ἐμὸν ἱστορουμένη
 1370.4 [οὐκ εἴπ' ἀδελφῶι· κατθανόντα δ' ἐν χθονὶ]
 1375.1 οὗ φησιν αὐγὰς εἰσορᾷ ἐμὴν χάριν. κάλλιστα †δῆτ' ἀνήρπασεν ἐν τύχη† πόσις·
 1375.2 ἃ γὰρ καθήσειν ὅπλ' ἔμελλεν εἰς ἄλα,
 1375.3 ταῦτ' ἐμβαλὼν πόρπακι γενναίαν χέρα
 1375.4 αὐτὸς κομίζει δόρυ τε δεξιᾷ λαβών,
 1375.5 ὥς τῶι θανόντι χάριτα δὴ συνεκπονῶν.
 1380.1 προύργου δ' ἐς ἀλκὴν σῶμ' ὅπλοις ἠσκήσατο,
 1380.2 ὥς βαρβάρων τροπαῖα μυρίων χερὶ
 1380.3 θήσων, ὅταν κωπῆρες ἐσβῶμεν σκάφος.
 1380.4 πέπλους δ' ἀμείψας' ἀντὶ ναυφθόρου στολῆς
 1380.5 ἐγὼ νιν ἐξήσκησα καὶ λουτροῖς χροῶ
 1385.1 ἔδωκα, χρόνια νίπτρα ποταμίας δρόσου.
 1385.2 ἀλλ', ἐκπερᾷ γὰρ δωμάτων ὁ τοὺς ἐμοὺς
 1385.3 γάμους ἐτοίμους ἐν χεροῖν ἔχειν δοκῶν,
 1390.1 σιγητέον μοι· καὶ σὲ προσποιούμεθα
 post 1387 <>
 1388.1 εὖνουν κρατεῖν τε στόματος, ἣν δυνώμεθα
 1388.2 σωθέντες αὐτοὶ καὶ σὲ συσῶσαί ποτε.
 1390.1

Θε. χωρεῖτ' ἐφεξῆς, ὡς ἔταξεν ὁ ξένος,
 1390.2 δμῶες, φέροντες ἐνάλια κτερίσματα.
 1390.3 Ἑλένη, σὺ δ', ἦν σοι μὴ κακῶς δόξω λέγειν,
 1390.4 πείθου, μέν' αὐτοῦ ταῦτ' ἀρ' παροῦσά τε
 1390.5 πράξεις τὸν ἄνδρα τὸν σὸν ἦν τε μὴ παρῆις.
 1395.1 δέδοικα γάρ σε μή τις ἐμπεσῶν πόθος
 1395.2 πείσῃ μεθεῖναι σῶμ' ἐς οἶδμα πόντιον
 1395.3 τοῦ πρόσθεν ἀνδρὸς χάρισιν ἐκπεπληγμένην·
 1395.4 ἄγαν γὰρ αὐτὸν οὐ παρόνθ' ὅμως στένεις.
 1395.5 Ελ. ὦ καινὸς ἡμῖν πόσις, ἀναγκαίως ἔχει τὰ πρῶτα λέκτρα νυμφικὰς θ' ὁμιλίας
 1395.6 τιμᾶν· ἐγὼ δὲ διὰ τὸ μὲν στέργειν πόσιν καὶ ξυνθάνοιμ' ἄν· ἀλλὰ τίς κείνῳ χάρις
 1395.7 ξὺν κατθανόντι κατθανεῖν <μ> ; ἔα δέ με
 1395.8 αὐτὴν μολοῦσαν ἐντάφια δοῦναι νεκρῷ.
 1405.1 θεοὶ δέ σοί τε δοῖεν οἷ' ἐγὼ θέλω
 1405.2 καὶ τῷ ξένῳ τῷδ', ὅτι συνεκπονεῖ τάδε.
 1405.3 ἔξεις δέ μ' οἷαν χρή σ' ἔχειν ἐν δώμασιν
 1405.4 γυναικ', ἐπειδὴ Μενέλεων εὐεργετεῖς
 1405.5 κᾶμ' ἔρχεται γὰρ δὴ τιν' ἐς τύχην τάδε.
 1410.1 ὅστις δὲ δώσει ναῦν ἐν ἣι τὰδ' ἄξομεν,
 1410.2 πρόσταξον, ὡς ἂν τὴν χάριν πλήρη λάβω.
 1410.3 Θε. χώρει σὺ καὶ ναῦν τοῖσδε πεντηκόντερον
 1410.4 Σιδωνίαν δὸς κᾶρετμῶν ἐπιστάτας.
 1410.5 Ελ. οὐκ οὖν ὄδ' ἄρξει ναὸς ὃς κοσμεῖ τάφον;
 1415.1 Θε. μάλιστ' ἀκούειν τοῦδε χρή ναύτας ἐμούς.
 1415.2 Ελ. αὖθις κέλευσον, ἵνα σαφῶς μάθωσί σου.
 1415.3 Θε. αὖθις κελεύω καὶ τρίτον <γ> , εἴ σοι φίλον.
 1415.4 Ελ. ὄναι· κἀγὼ τῶν ἐμῶν βουλευμάτων.
 1415.5 Θε. μὴ νυν ἄγαν σὸν δάκρυσιν ἐκτήξῃς χρόα.
 1420.1 Ελ. ἦδ' ἡμέρα σοι τὴν ἐμὴν δείξει χάριν.
 1420.2 Θε. τὰ τῶν θανόντων οὐδὲν ἀλλ' ἄλλως πόνος.
 1420.3 Ελ. ἔστιν τι κακὲϊ κἀνθάδ' ὧν ἐγὼ λέγω.†
 1420.4 Θε. οὐδὲν κακίῳ Μενέλεώ μ' ἔξεις πόσιν.
 1420.5 Ελ. οὐδὲν σὺ μεμπτός· τῆς τύχης με δεῖ μόνον.
 1425.1 Θε. ἐν σοὶ τόδ', ἦν σὴν εἰς ἔμ' εὖνοιαν διδῶις.
 1425.2 Ελ. οὐ νῦν διδαζόμεσθα τοὺς φίλους φιλεῖν.
 1425.3 Θε. βούλῃ ξυνεργῶν αὐτὸς ἐκπέμψω στόλον;
 1425.4 Ελ. ἥκιστα· μὴ δούλευε σοῖς δούλοις, ἄναξ. Θε. ἀλλ' εἴα τοὺς μὲν Πελοπιδῶν ἐῷ νόμους·
 1430.1 καθαρὰ γὰρ ἡμῖν δώματ' οὐ γὰρ ἐνθάδε
 1430.2

ψυχὴν ἀφῆκε Μενέλεως. ἴτω δέ τις
 1430.3 φράσων ὑπάρχουσιν τοῖς ἐμοῖς φέρειν γάμων
 1430.4 ἀγάλατ' οἴκους εἰς ἐμούς· πᾶσαν δὲ χρὴ
 1430.5 γαῖαν βοᾶσθαι μακαρίαις ὑμνωδίαις,
 1435.1 ὑμέναιος Ἑλένης κάμδος ὡς ζηλωτὸς ἦι.
 1435.2 σὺ δ', ὦ ξέν', ἐλθὼν πελαγίους ἐς ἀγκάλας
 1435.3 τῷ τῆσδε πρὶν ποτ' ὄντι δοὺς πόσει τάδε
 1435.4 πάλιν πρὸς οἴκους σπεῦδ' ἐμὴν δάμαρτ' ἔχων,
 1435.5 ὡς τοὺς γάμους τοὺς τῆσδε συνδαίσας ἐμοὶ
 1440.1 στέλλῃ πρὸς οἴκους ἢ μένων εὐδαιμονῆις.
 1440.2 Με. ὦ Ζεῦ, πατήρ τε καὶ σοφὸς κλήϊζι θεός,
 1440.3 βλέψον πρὸς ἡμᾶς καὶ μετάστησον κακῶν.
 1440.4 ἔλκουσι δ' ἡμῖν πρὸς λέπας τὰς συμφορὰς
 1440.5 σπουδῇ σὺναψαι· κἄν ἄγκραι θίγις χερί,
 1445.1 ἥξομεν ἴν' ἐλθεῖν βουλόμεσθα τῆς τύχης.
 1445.2 ἄλλος δὲ μόχθων οὖς ἐμοχθοῦμεν πάρος.
 1445.3 κέκλησθέ τοι, θεοί, πόλλ' ἄχρηστ' ἐμοῦ κλύειν
 1445.4 καὶ λυπρ' ὀφείλω δ' οὐκ αἰεὶ πράσσειν κακῶς,
 1445.5 ὀρθῶι δὲ βῆναι ποδὶ· μίαν δέ μοι χάριν δόντες τὸ λοιπὸν εὐτυχῇ με θήσετε.
 1445.6 Χο. Φοίνισσα Σιδωνιάς ὦ
 1445.7 ταχεῖα κώπα, ῥοθίοισι Νηρέως
 1445.8 εἰρεσία φίλα,
 1445.9 χοραγὲ τῶν καλλιχόρων
 1455.1 δελφίνων, ὅταν αὖ-
 1455.2 ρᾶν πέλαγος ἀνήνεμον ἦι,
 1455.3 γλαυκὰ δὲ Πόντου θυγάτηρ
 1455.4 Γαλάνεια τάδ' εἵπη·
 1455.5 Κατὰ μὲν ἱστία πετάσας, αὖ-
 1460.1 ρας λιπόντες εἰναλίας,
 1460.2 λάβετε δ' εἰλατίνας πλάτας,
 1460.3 ὦ ναῦται ναῦται,
 1460.4 πέμποντες εὐλιμένους
 1460.5 Περσείδων οἴκων Ἑλέναν ἐπ' Ἀκτάς.
 1465.1 ἦ που κόρας ἄν ποταμοῦ
 1465.2 παρ' οἶδμα Λευκιπίδας ἢ πρὸ ναοῦ
 1465.3 Παλλάδος ἄν λάβοι
 1465.4 χρόνῳ ξυνελθοῦσα χοροῖς
 1465.5 ἢ κώμοις Ὑακίν-
 1470.1

1470.2 θου νύχιον ἐς εὐφροσύναν,
 1470.3 ὃν ἐξαμιλλασάμενος
 1470.4 †τροχῷ τέρμονι δίσκου†
 1470.5 ἔκανε Φοῖβος, †τᾶ† Λακαί-
 1475.1 ναι γὰρ βούθυτον ἀμέραν
 1475.2 ὁ Διὸς εἶπε σέβειν γόνος
 1475.2 μόσχον θ' ἂν †λίποιτ' οἴκοις†
 post 1476 〈x-x-~~-〉
 1477.1 ἄς οὐπω πεῦκαι πρὸ γάμων ἔλαμψαν.
 1477.2 δι' αἰθέρος εἶθε ποτανοὶ
 1477.3 γενοίμεθ' ὅπαι Λιβύας
 1480.1 οἰωνῶν στιχάδες
 1480.2 ὄμβρον χειμέριον λιποῦ-
 1480.3 σαι νίσονται πρεσβυτάτου
 1480.4 σύριγγι πειθόμεναι
 1480.5 ποιμένος, ἄβροχά θ' ὅς
 1485.1 πεδία καρποφόρα τε γᾶς
 1485.2 ἐπιπετόμενος ἰαχεῖ.
 1485.3 ὦ πταναὶ δολιχαύχενες,
 1485.4 σύννομοι νεφέων δρόμωι,
 1485.5 βᾶτε Πλειάδας ὑπὸ μέσας
 1490.1 Ὠρίωνά τ' ἐννύχιον,
 1490.2 καρύξατ' ἀγγελίαν
 1490.3 Εὐρώταν ἐφεζόμεναι,
 1490.4 Μενέλεως ὅτι Δαρδάνου
 1490.5 πόλιν ἐλὼν δόμον ἤξει.
 1495.1 μόλοιτέ ποθ' ἵππιον οἶμον
 1495.2 δι' αἰθέρος ἰέμενοι, παῖδες Τυνδαρίδαι,
 1495.3 λαμπρῶν ἀστέρων ὑπ' ἀέλ-
 1495.4 λαις οἱ ναίετ' οὐράνιοι, σωτῆρε τᾶς Ἑλένας,
 1495.5 γλαυκὸν ἐπ' οἶδμ' ἄλιον
 1495.6 κυανόχροά τε κυμάτων
 1495.7 ρόθια πολιὰ θαλάσσης,
 1495.8 ναύταις εὐαεῖς ἀνέμων
 1505.1 πέμποντες Διόθεν πνοάς,
 1505.2 δύσκληιαν δ' ἀπὸ συγγόνου
 1505.3 βάλετε βαρβάρων λεχέων,
 1505.4 ἂν Ἰδαῖαν ἐρίδων
 1505.5

ποιναθεῖς' ἐκτήσατο, γᾶν
 1510.1 οὐκ ἔλθοῦσά ποτ' Ἰλίου
 1510.2 Φοιβείους ἐπὶ πύργους.
 1510.3 ΑΓΓΕΛΟΣ
 1512.1 ἴ᾽ ἀναξ, τὰ κάκιστ' ἐν δόμοις ἠϋρήκαμεν·
 1512.2 ὥς καὶν' ἀκούσῃ πῆματ' ἐξ ἑμοῦ τάχα.
 1512.3 Θε. τί δ' ἔστιν; Αγ. ἄλλης ἐκπόνει μνηστεύματα
 1515.1 γυναικός· Ἑλένη γὰρ βέβηκ' ἕξω χθονός.
 1515.2 Θε. πτεροῖσιν ἄρθεῖς' ἢ πεδοστιβεῖ ποδί;
 1515.3 Αγ. Μενέλαος αὐτὴν ἐκπεπόρθηται χθονός,
 1515.4 ὃς αὐτὸς αὐτὸν ἦλθεν ἀγγέλλων θανεῖν.
 1515.5 Θε. ὦ δεινὰ λέξας· τίς δέ νιν ναυκληρία
 1520.1 ἐκ τῆσδ' ἀπῆρε χθονός; ἄπιστα γὰρ λέγεις.
 1520.2 Αγ. ἦν γε ξένωι δίδως σύ· τοὺς δὲ σοὺς ἐλὼν ναύτας βέβηκεν, ὥς ἂν ἐν βραχεῖ μάθῃς.
 1520.3 Θε. πῶς; εἰδέναι πρόθυμος· οὐ γὰρ ἐλπίδων
 1520.4 ἔσω βέβηκε μίαν ὑπερδραμεῖν χέρα
 1525.1 τοσοῦσδε ναύτας ὧν ἀπεστάλης μέτα.
 1525.2 Αγ. ἐπεὶ λιποῦσα τοῦσδε βασιλείους δόμους
 1525.3 ἢ τοῦ Διὸς παῖς πρὸς θάλασσαν ἐστάλη,
 1525.4 σοφώταθ' ἄβρὸν πόδα τιθεῖς' ἀνέστενεν
 1525.5 πόσιν πέλας παρόντα κοῦ τεθνηκότα.
 1530.1 ὥς δ' ἦλθομεν σῶν περίβολον νεωρίων,
 1530.2 Σιδωνίαν ναῦν πρωτόπλουν καθεῖλκομεν
 1530.3 ζυγῶν τε πεντήκοντα κάρετμῶν μέτρα
 1530.4 ἔχουσαν. ἔργου δ' ἔργον ἐξημεῖβετο·
 1530.5 ὁ μὲν γὰρ ἰστόν, ὁ δὲ πλάτην καθίστατο
 1535.1 ἴταρόν τε χειρὶ· λευκά θ' ἰστί'· τρεῖς ἔν ῥ' ἦν
 1535.2 πηδάλιά τε ζεύγλαισι παρακαθίετο.
 1535.3 κὰν τῶιδε μόχθωι, τοῦτ' ἄρα σκοπούμενοι,
 1535.4 Ἑλληγες ἄνδρες Μενέλεωι ξυνέμποροι
 1535.5 προσῆλθον ἀκτὰς ναυφθόροις ἡσκημένοι
 1540.1 πέπλοισιν, εὖειδεῖς μὲν, αὐχμηροὶ δ' ὄρᾶν.
 1540.2 ἰδὼν δέ νιν παρόντας Ἀτρέως γόνος
 1540.3 προσεῖπε δόλιον οἶκτον ἐς μέσον φέρων·
 1540.4 ὦ τλήμονες, πῶς ἐκ τίνος νεὼς ποτε
 1540.5 Ἀχαιίδος θραύσαντες ἦκετε σκάφος;
 1545.1 ἀλλ' Ἀτρέως παῖδ' ὀλόμενον συνθάπτετε,
 1545.2 ὃν Τυνδαρίς παῖς ἦδ' ἀπόντα κενοταφεῖ.
 1545.3

οἱ δ' ἐκβαλόντες δάκρυα ποιητῶι τρόπῳι
1545.4 ἐς ναῦν ἐχώρουν Μενέλεωι ποντίσματα
1545.5 φέροντες. ἡμῖν δ' ἦν μὲν ἡδ' ὑποψία λόγος τ' ἐν ἀλλήλοισι, τῶν ἐπεσβατῶν
1545.6 ὡς πλῆθος εἴη· διεσιωπῶμεν δ' ὅμως
1545.7 τοὺς σοὺς λόγους σώιζοντες· ἄρχειν γὰρ νεῶς
1545.8 ξένον κελεύσας πάντα συνέχεας τάδε.
1545.9 καὶ τᾶλλα μὲν δὴ ῥαϊδίως ἔσω νεῶς
1555.1 ἐθέμεθα κουφίζοντα· ταύρειος δὲ ποὺς
1555.2 οὐκ ἤθελ' ὀρθὸς σανίδα προσβῆναι κάτα,
1555.3 ἀλλ' ἐξεβρυχάτ' ὅμμ' ἀναστρέφων κύκλῳι,
1555.4 κυρτῶν τε νῶτα κὰς κέρας παρεμβλέπων
1555.5 μὴ θιγγάνειν ἀπεῖργεν. ὁ δ' Ἑλένης πόσις
1560.1 ἐκάλεσεν· ὦ πέρσαντες Ἰλίου πόλιν,
1560.2 οὐχ εἴ' ἀναρπάσαντες Ἑλλήνων νόμῳι
1560.3 νεανίαις ὥμοισι ταύρειον δέμας
1560.4 ἐς πρῶιραν ἐμβαλεῖτε †φάσγανόν θ' ἅμα
1560.5 πρόχειρον ὥσει† σφάγια τῷ τεθνηκότι;
1565.1 οἱ δ' ἐς κέλευσμι' ἐλθόντες ἐξανήρπασαν
1565.2 ταῦρον φέροντές τ' εἰσέθεντο σέλματα.
1565.3 μονάμπυκος δὲ Μενέλεως ψήχων δέρην
1565.4 μέτωπά τ' ἐξέπεισεν ἐσβῆναι δόρυ.
1565.5 τέλος δ', ἐπειδὴ ναῦς τὰ πάντ' ἐδέξατο,
1570.1 πλήσασα κλιμακτῆρας εὐσφύρῳι ποδὶ
1570.2 Ἑλένη καθέζετ' ἐν μέσοις ἐδωλίοις
1570.3 ὃ τ' οὐκέτ' ὦν λόγοισι Μενέλεως πέλας·
1570.4 ἄλλοι δὲ τοίχους δεξιὸς λαιοὺς τ' ἴσοι
1570.5 ἀνὴρ παρ' ἄνδρ' ἔζονθ', ὕφ' εἵμασι ξίφη
1575.1 λαθραῖ' ἔχοντες, ρόθιά τ' ἐξεπίπλατο
1575.2 βοῆς, κελευστοῦ φθέγμαθ' ὡς ἠκούσαμεν. ἐπεὶ δὲ γαίᾳς ἤμεν οὔτ' ἄγαν πρόσσω
1575.3 οὔτ' ἐγγύς, οὔτως ἦρετ' οἰάκων φύλαξ
1575.4 Ἦετ', ὦ ξέν', ἐς τὸ πρόσθεν—ἢ καλῶς ἔχει;—
1580.1 πλεύσωμεν; ἀρχαὶ γὰρ νεῶς μέλουσι σοί.
1580.2 ὁ δ' εἶφ'· Ἄλις μοι. δεξιᾷ δ' ἐλὼν ξίφος
1580.3 ἐς πρῶιραν εἶρπε κἀπὶ ταυρείῳι σφαγῇι
1580.4 σταθεῖς νεκρῶν μὲν οὐδενὸς μνήμην ἔχων,
1580.5 τέμνων δὲ λαιμὸν ἠϋχετ'· ὦ ναίων ἅλα
1585.1 πόντιε Πόσειδον Νηρέως θ' ἀγναὶ κόραι,
1585.2 σῶσατέ μ' ἐπ' ἀκτὰς Ναυπλίας δάμαρτά τε
1585.3

ἄσυχον ἐκ γῆς αἵματος δ' ἀπορροαὶ
 1585.4 ἐς οἶδμ' ἐσηκόντιζον οὔριαι ξένωι.
 1585.5 καί τις τόδ' εἶπε· Δόλιος ἢ ναυκληρία·
 1590.1 πάλιν πλέωμεν ἰάξιαντ' κέλευε σύ,
 1590.2 σὺ δὲ στρέφ' οἶακ'. ἐκ δὲ ταυρείου φόνου
 1590.3 Ἀτρέως σταθεὶς παῖς ἀνεβόησε συμμάχους·
 1590.4 Τί μέλλετ', ὦ γῆς Ἑλλάδος λωτίσματα,
 1590.5 σφάζειν φονεύειν βαρβάρους νεώς τ' ἄπο
 1595.1 ρίπτειν ἐς οἶδμα; ναυβάταις δὲ τοῖσι σοῖς
 1595.2 βοᾷ κελευστής τὴν ἐναντίαν ὄπα·
 1595.3 οὐχ εἴ' ὁ μὲν τις λοῖσθον ἀρεῖται δόρυ,
 1595.4 ὁ δὲ ζυγ' ἄξας, ὁ δ' ἀφελὼν σκαλμοῦ πλάτην
 1595.5 καθαιματώσει κρᾶτα πολεμίων ξένων; ὀρθοὶ δ' ἀνήϊξαν πάντες, οἱ μὲν ἐν χεροῖν
 1595.6 κορμούς ἔχοντες ναυτικούς, οἱ δὲ ξίφη·
 1595.7 φόνωι δὲ ναῦς ἔρρεϊτο. παρακέλευσμα δ' ἦν
 1595.8 πρύμνηθεν Ἑλένης Ποῦ τὸ Τρωϊκὸν κλέος;
 1595.9 δεῖξατε πρὸς ἄνδρας βαρβάρους. σπουδῆς δ' ὕπο
 1605.1 ἔπιπτον, οἱ δ' ὠρθοῦντο, τοὺς δὲ κειμένους
 1605.2 νεκροὺς ἂν εἶδες. Μενέλεως δ' ἔχων ὅπλα, ὅπῃ νοσοῖεν ζύμμαχοι κατασκοπῶν,
 1605.3 ταύτῃ προσῆγε χειρὶ δεξιᾷ ξίφος,
 1605.4 ὥστ' ἐκκολυμβᾶν ναός, ἡρήμωσε δὲ
 1610.1 σῶν ναυβατῶν ἐρέτμ'. ἐπ' οἰάκων δὲ βὰς
 1610.2 ἄνακτ' ἐς Ἑλλάδ' εἶπεν εὐθύνειν δόρυ.
 1610.3 οἱ δ' ἰστὸν ἦραν, οὔριαι δ' ἦκον πνοαί·
 1610.4 βεβᾶσι δ' ἐκ γῆς. διαφυγὼν δ' ἐγὼ φόνον
 1610.5 καθῆκ' ἐμαυτὸν εἰς ἄλ' ἄγκυραν πάρα·
 1615.1 ἥδη δὲ κάμνονθ' ὀρμιατόνων μέ τις
 1615.2 ἀνείλετ', ἐς δὲ γαῖαν ἐξέβησέ σοι
 1615.3 τάδ' ἀγγελοῦντα. σῶφρονος δ' ἀπιστίας
 1615.4 οὐκ ἔστιν οὐδὲν χρησιμώτερον βροτοῖς.
 1615.5 Χο. οὐκ ἄν ποτ' ἠὔχουν οὔτε ς' οὔθ' ἡμᾶς λαθεῖν
 1620.1 Μενέλαον, ὦναξ, ὥς ἐλάνθανεν παρών.
 1620.2 Θε. ὦ γυναικείαις τέχναισιν αἰρεθεὶς ἐγὼ τάλας·
 1620.3 ἐκπεφεύγασιν γάμοι με. κεῖ μὲν ἦν ἀλώσιμος
 1620.4 ναῦς διώγμασιν, πονήσας εἶλον ἂν τάχα ξένους·
 1620.5 νῦν δὲ τὴν προδοῦσαν ἡμᾶς τεισόμεσθα σύγγονον,
 1625.1 ἥτις ἐν δόμοις ὀρώσα Μενέλεων οὐκ εἶπέ μοι.
 1625.2 τοιγὰρ οὔ ποτ' ἄλλον ἄνδρα ψεύσεται μαντεύμασιν.
 1625.3

ΘΕΡΑΠΩΝΒ

- 1627.1 οὔτος, ὦ, ποῖ σὸν πόδ' αἶρεις, δέσποτ', ἐς ποῖον φόνον;
- 1627.2 Θε. οἵπερ ἡ δίκη κελεύει μ'· ἀλλ' ἀφίστας' ἐκποδῶν.
- 1627.3 Θε.β οὐκ ἀφήσομαι πέπλων σῶν· μεγάλα <γὰρ> σπεύδεις κακά.
- 1630 Θε. ἀλλὰ δεσποτῶν κρατήσεις δοῦλος ὦν; Θε.β φρονῶ
- 1630.1 γὰρ εὔ.
- 1630.2 Θε. οὐκ ἔμοιγ', εἰ μή μ' ἑάσεις ... Θε.β οὐ μὲν οὖν ς'
- 1631.1 ἑάσομεν.
- 1631.2 Θε. σύγγονον κτανεῖν κακίστην ... Θε.β εὐσεβεστάτην
- 1632.1 μὲν οὖν.
- 1632.2 Θε. ἦ με πρoύδωκεν ... Θε.β καλήν γε προδοσίαν, δίκαια
- 1633.1 δρᾶν.
- 1633.2 Θε. τὰμὰ λέκτρ' ἄλλωι διδοῦσα. Θε.β τοῖς γε κυριωτέροις.
- 1635.1 Θε. κύριος δὲ τῶν ἐμῶν τίς; Θε.β ὃς ἔλαβεν πατρὸς πάρα.
- 1635.2 Θε. ἀλλ' ἔδωκεν ἡ τύχη μοι. Θε.β τὸ δὲ χρεῶν ἀφείλετο.
- 1635.3 Θε. οὐ σὲ τὰμὰ χρῆ δικάζειν. Θε.β ἦν γε βελτίω λέγω.
- 1635.4 Θε. ἀρχόμεσθ' ἄρ', οὐ κρατοῦμεν. Θε.β ὅσια δρᾶν, τὰ δ'
- 1638.1 ἔκδικ' οὔ.
- 1638.2 Θε. κατθανεῖν ἐρᾶν ἔοικας. Θε.β κτεῖνε· σύγγονον δὲ σὴν
- 1640.1 οὐ κτενεῖς ἡμῶν ἐκόντων ἀλλ' ἔμ'· ὥς πρὸ δεσποτῶν
- 1640.2 τοῖσι γενναίοισι δούλοις εὐκλεέστατον θανεῖν.
- 1640.3 ΚΑΣΤΩΡ
- 1642.1 ἐπίσχες ὀργὰς αἴσιν οὐκ ὀρθῶς φέρηι,
- 1642.2 Θεοκλύμενε, γαίας τῆσδ' ἄναξ· δισοῖ δέ σε
- 1642.3 Διόσκοροι καλοῦμεν, οὓς Λήδα ποτὲ
- 1645.1 ἔτικτεν Ἑλένην θ', ἡ πέφευγε σοὺς δόμους.
- 1645.2 οὐ γὰρ πεπρωμένοισιν ὀργίζηι γάμοις,
- 1645.3 οὐδ' ἡ θεᾶς Νηρηίδος ἔκγονος κόρη
- 1645.4 ἀδικεῖ ς' ἀδελφῇ Θεονόη, τὰ τῶν θεῶν
- 1645.5 τιμῶσα πατρός τ' ἐνδίκους ἐπιστολάς. [εἰς μὲν γὰρ αἰεὶ τὸν παρόντα νῦν χρόνον
- 1645.6 κείνην κατοικεῖν σοῖσιν ἐν δόμοις ἐχρῆν·
- 1645.7 ἐπεὶ δὲ Τροίᾳς ἐξανεστάθη βάρηα
- 1645.8 καὶ τοῖς θεοῖς παρέσχε τοῦνομ', οὐκέτι· ἐν τοῖσι δ' αὐτοῖς δεῖ νιν ἐξεῦχθαι γάμοις
- 1655.1 ἐλθεῖν τ' ἐς οἴκους καὶ συνοικῆσαι πόσει.]
- 1655.2 ἀλλ' ἴσχε μὲν σῆς συγγόνου μέλαν ξίφος,
- 1655.3 νόμιζε δ' αὐτὴν σωφρόνως πράσσειν τάδε.
- 1655.4 πάλαι δ' ἀδελφὴν κᾶν πρὶν ἐξεσώσαμεν,
- 1655.5 ἐπεῖπερ ἡμᾶς Ζεὺς ἐποίησεν θεοῦς·
- 1660.1

ἀλλ' ἦσσαν ἤμεν τοῦ πεπρωμένου θ' ἅμα
 1660.2 καὶ τῶν θεῶν, οἷς ταῦτ' ἔδοξεν ὦδ' ἔχειν.
 1660.3 σοὶ μὲν τάδ' αὐδῶ, συγγόνωι δ' ἐμῇ λέγω·
 1660.4 πλεῖ ξὺν πόσει σῶι· πνεῦμα δ' ἔξετ' οὖριον·
 1660.5 σωτῆρε δ' ἡμεῖς σὼ κασιγνήτω διπλῶ
 1665.1 πόντον παριππεύοντε πέμψομεν πάτρην.
 1665.2 ὅταν δὲ κάμψῃς καὶ τελευτήσῃς βίον,
 1665.3 θεὸς κεκλήσῃ [καὶ Διοσκόρων μέτα
 1665.4 σπονδῶν μεθέξεις] ξενία τ' ἀνθρώπων πάρα
 1665.5 ἔξεις μεθ' ἡμῶν· Ζεὺς γὰρ ὦδε βούλεται.
 1670.1 οὗ δ' ὥρμισέν σε πρῶτα Μαιάδος τόκος
 1670.2 Σπάρτης ἀπάρας τὸν κατ' οὐρανὸν δρόμον,
 1670.3 κλέψας δέμας σὸν μὴ Πάρις γήμείε σε,
 1670.4 φρουρὸν παρ' Ἀκτὴν τεταμένην νῆσον λέγω,
 1670.5 Ἑλένη τὸ λοιπὸν ἐν βροτοῖς κεκλήσεται,
 1675.1 ἐπεὶ κλοπαίαν ς' ἐκ δόμων ἐδέξατο.
 1675.2 καὶ τῷ πλανήτῃ Μενέλεωι θεῶν πάρα
 1675.3 μακάρων κατοικεῖν νῆσόν ἐστι μόρσιμον·
 1675.4 τοὺς εὐγενεῖς γὰρ οὐ στυγοῦσι δαίμονες, τῶν δ' ἀναριθμῆτων μᾶλλον φείσιν οἱ πόνοι†.
 1680.1 Θε. ὦ παῖδε Λήδας καὶ Διός, τὰ μὲν πάρος
 1680.2 νείκη μεθήσω σφῶιν κασιγνήτης πέρι·
 1683 κείνη δ' ἴτω πρὸς οἶκον, εἰ θεοῖς δοκεῖ,
 1682 ἐγὼ δ' ἀδελφὴν οὐκέτ' ἂν κτάνοιμ' ἐμήν.
 1684 ἴστον δ' ἀρίστης σωφρονεστάτης θ' ἅμα
 1685.1 †γεγῶτ' ἀδελφῆς ὁμογενοῦς ἀφ' αἵματος†.
 1685.2 καὶ χαίρεθ' Ἑλένης οὐνεκ' εὐγενεστάτης
 1685.3 γνώμης, ὃ πολλαῖς ἐν γυναιξὶν οὐκ ἔνι.
 1685.4 [Χο. πολλαὶ μορφαὶ τῶν δαιμονίων,
 1685.5 πολλὰ δ' ἀέλπτως κραίνουσι θεοί·
 1690.1 καὶ τὰ δοκηθέντ' οὐκ ἐτελέσθη,
 1690.2 τῶν δ' ἀδοκῆτων πόρον ἤϋρε θεός, τοιόνδ' ἀπέβη τόδε πράγμα.]